

# মৈরীনা মালেমদা খাণ্ডহৌরে

(৬)  
D2, 31M0  
N9

9248 / Mah  
Smo (Thoudam  
cha)

Meisreena ma  
u-ngh-

**MANIPUR UNIVERSITY LIBRARY**  
IMPHAL - 3



— ۳ —

মৈরীনা মাজেমদা খাঙহৌরে



# মৈরীনা মালেমদা খাঙহৌৰে

ইমো খৌদামচা




মণিপুরী লিটরেৰী সোসাইটি  
ইম্ফাল

কৰ্মপ্ৰতি কৰ্মসমৰ সৰ্বস্বৰ্ণ

অক্ষৰ - অক্ষৰ কৰ্মসমৰ

অক্ষৰ - সৰ্বস্বৰ্ণ সৰ্বস্বৰ্ণ (সৰ্বস্বৰ্ণ)



অক্ষৰ - আগষ্ট ১৯৯৯

অক্ষৰ - চিলিয়া পৰিক্ৰমণ, খোংমা মণিপুৰী লিটৱেৰী  
সোসাইটি, ইক্ষালগীদমক ফোডবা।

মমল - লুপা ২৫

ফডফম থোকপা - অইবা।

মখুম য়েকপা - প্ৰেমানন্দা নিংডোয়া, খোংমন।

নক্ষম : ইবোয়াইমা প্ৰিন্টৰ, লোৱাওবুং, ইক্ষাল।

## বাবোল খরদং

মণিপুরী সাহিত্যবু নুংশিজবা অইবশিংনা মশা-মশানা ইজবা লাইরিক ফোঙবা ঙমদবা হায়বসি ইতৎ-তত্তনা থোকই। মণিপুরী লিটরেরী সোসাইটি, ইম্ফালনা শক্ ১৯৮৬ তগী হৌনা সাহিত্যগী চেফোঙ অমসুং লাইরিক কয়া পুথোজুনা মণিপুরী সাহিত্যগী সেবা তৌরক্লি। সোসাইটিসি নহা ওইরিবা অইবা-অইবীশিংনা পুনশিন্দুনা শেয়া মপুঙ ওইবা খৌদাং লৌরিবা সাহিত্যগী সংস্থান্নি। মণিপুরী সাহিত্যগী লমদা অফবা অইবা-অইবী মশীং য়ান্না পুথোক্লবা হোৎনবা হায়বসি সোসাইটি অসিগী পান্দমনি। পান্দমসিদা য়ুম্ফম ওইরগা সোসাইটিনা বারীমচাগী লাইরিক মঙা, শৈরেংগী লাইরিক মাপল পুথোকত্রে। ওসিদি সোসাইটি অসি সাহিত্য একাদেমি, নঈ দিল্লিনা শক খঙলবা সংস্থান অমসু ওইরে।

হন্দক ফোঙজরিবা “ইমো খৌদামচা’ না ইবা বারীমচাগী লাইরিক “মৈরীনা মালেমদা খাঙহৌরে’” হায়না মিংথোনবা লাইরিক অসিনা সোসাইটিসিগী তরামঙাশুবা লাইরিকনি, অদুগা অইবগীনা বারীমচাদা অহানবা পুথোকচবনি। ফোঙজরিবা বারীমচাগী লাইরিক অসিনা মণিপুরী সাহিত্যগী পৃষ্টেদা মশীং অমা হেনগৎহন্দুনা অনৌবা মহাও অমা ফংহল্লিবা অসিদা নুংঙাইজবগা লোয়ননা বারীমচাসিগী অফ-ফত্ৰা পুন্নমক্কী মশক লেম্বীরক্লবা খঙ-হৈরবা খ্বাই ময়ামগী খৃতা লাইরিক অসি শিম্জরি।

থিংবাইজম শরতচন্দ্র

জেনরেল সেক্রেটরী

মণিপুরী লিটরেরী সোসাইটি,

ইম্ফাল

ইম্ফাল,

তাং ২ আগষ্ট ১৯৯৯ ইং





## বাহি খৰা

বায়ী মচাগী ওইনদি অহানবনি খঙ্‌-উৰুবা, খল্লকপা খুদিংদা সুম  
হেক ইথোকখি। অদুক হাক্কা হৈথোই-শিংথোইবগী বা ডাক নস্তে। কা হেনবা  
মহাও নত্ৰবসু মথেন ময়ামগী মরস্তা থেৎচনীংদুনা খুদোল তমজবনি। অমুক্তং  
লৌখৎতুনা য়েংবীয়ু। লোয়ন-লোয়ননা মণিপুৰী লেটরেৰী সোসাইটিনা অচোবা  
খৌদাং লৌবীদুনা লাইরিকসিবু পুথোকপদা মতেং পাংবীখিবগীদমক  
সোসাইটিসিগী মৰুপ মপাংশিংবু ডুমথৈ লৈতনা থাগৎচরি।

ইম্ফাল, আগষ্ট ১৯৯৯

ইমো খৌদামচা



## য়াওফম

- মৈরীনা মালেমদা খাঙহৌরে / ১  
খুরামচাগী তাইবঙ / ৬  
হোম্পিটলদা / ১৩  
চেচ্ছীং পুৰী খাজমচা / ১৫  
খাজগী মঙালসিদসু / ২০  
ষ্টোন ক্রশর অমদি ইবেমহল / ২৪  
ক্রবী / ৩০  
ফজবা মিং / ৩৫  
লোংথ্রাই অমগী পাং / ৩৬  
অজ্জামচাগী দাও / ৪১  
অরা মৈচাক / ৪৬  
ঙায়োনবী মৌনহা / ৫০



## মৈরীনা মালেমদা খাঙহৌরে

চাদবনা মশিং যান্নবা, পূক অমুজুং থনবা ফংজরবদি হায়না অফঙ অফঙ থিরি। তোম্বগী মমা নারকপা তরানিরোম শুরন্ননি। মচেতোনগা নোংঙালবগা চাননবা থিরকপনি। মথক্তা মচে অমা লৈবদু অনাবা সেবা তৌহৌরি। মখোয়দু কদায় তান্না চৎত্রবজাংনো — নুমিং অসি আ যৌত্রেসে। চাকখুম লৈরঙ চিফেং চিফেং মূলম্বদগী ওরাং নহালদগী পুংমুং মূংত্রে।

লাইবক ফবদগী হনুবী অমথক্লা মগীদ পানবা পুংতোন খরা পীরক্তুনা মখুত্তা পায়বা ফংলবদা মচেদা হায় ‘ইচেতোন চংলসি, ইচেদি ওরাংদগী চাদবনি।’

চেন্ন চেন্ন লাকই। মীনা থা-নবীদ্রবসু অচৌবা লান শোকুরিবা লাম্মীশিংনি। মরক মরক্তা মখোয়বু লৈতা লাইরবনি হায়না চাক চখোমমকা পীজবীরকপা নত্তনা পুমথাক থাকপদি ওম্বা নত্তে, থোইনা খনবীদে।

নাহেদুনা খাঙলিবা মমাগী মনাক্তা লাম্বগী মৈচাক্লা পুকুংদা তমথীবা হেল্লক্তুনা ঈপাই হৌরম্মী। মীংমাঙদা পোপ হেক থম্মী। খঙহৌদনা খুদুম থানা য়ানুংদা নমশিনখি। অনৌবা পুন্সিগী অয়ুক্লি, শাংকায়বতা ঙায়রিবা, লৈহাও চেম্ববা লম অমগী। তোম্বা মথরায় নুংঙাইতে। ইনাক খুনবা অমুজুদি ওইগে থল্লি। খিত্তং চাবনা ওকপা হৈরবা মচেনা মশা তেকখংলপ তৌনা ‘অঁতৈসিদি হয়েংগী থম্মসি, লোয়না চাথোক্লগুমসি।’

পোং খুদিংমক মহাও লৈবদৌনা তৌই। চাবা যাবা খুদিংমক মথোয়গীদি চাক্লি। শিংলি নাওরিশিংদা করম্বা ঈ চেল্লিবনো খঙদে। যেনগায়গুস্তা ফমুংদা নাহেরিবা মমাদু যাওল্লকই, কুইরে মাদি চাদবা। মচেনা গুশায়গীদু উংলগা ‘মসি চারগা ফরা য়েংসি, চামন্দদনা পথবা ওইরম্বি।’

করি পাউখুম পীরকপগে। মীংলুদগী কুমথরকইবা পিরাং নন্তনা। মপূরোইবগা লৈনরম্বা ঈচেল পুমতং তংয়ে। লৈকংলা ওইয়ে। মঙলানগী অহীং কয়া মঙফাওনবা লৈতনা গুইখি। য়েন্দায় ওল্লবা খাংপোক্তগী ফাওজিল্লকপা নোংদোল থরানীচাক’মা থরায়নি খল্লুরি। চহী নিপাল মপুঙ ফারে লালহৌবশিংগী মখুস্তা খল্লুং সারা তানখিবা। মদুমক্লা মথোয়গী অপেনবা ওইখি। গুসিনা মহাক্কী অরা তেংথা ওইরে। মচা অহুমসিগা লেনগদবা মরেনশিনি মল্লিবা। চরা থীবা চৎকদবসু মতম শাংলে’খে নাদুনা লৈরে। কনানা মতেঙ পাংলবা গুম্বগে হৌজিক্কী মতমদা। নোংমতা কাংদে মীহাং মীপুন তোয়বে। মপা মশক খঙদবা নরা কয়া খৌদু নুঙগুম্বা কংলৈপাকসি রাই চাইরে। মচা কায়নববী মমা কয়াগী মীকপ মীরাওখোল নোংমতা কাংদ্রে। চাদোন ফিদোন্দুনা কংলৈপুঙগী মশক থীহল্লে।

গুসি মচেতোন্দু চাউভলগী মচানীপা শাখীবদুনা থবী অমগীদমক থীনা ফুবীবে। তোম্বা কিদুনা চেনয়ে। চারাম চদংনরবা মচেতোন চেন খাঙহৌরি।

চাউভল চঙলফুনা খাম্বী ‘ইবুংগো অঙাংদু থাদোকপীখো, লৈজদবনি নুংশি।’

— বাজিনা হায়রিবদো ঐ যানীংদে। হয়েং চাউরগা করি ওইরকপা হৌনবগে। পারা অমা তম্বীবা ফে। নুংশি নুংশি হায়দুনা কয়ারক য়েংবীরবনি। গুসিদি য়েংবা গুল্লরোই।

তঙক তঙক চেনা খাঙনা কনবীরকরা হায়না চাউভলদা য়েংজৈ। শাখীবদুনা অতং অখম লৈতনা ফুজিল্লকই। খাম্বগা নংহৌদে। অঙাংদুনা চনীংদুনা হেল্লুবগী হুরানবা শিবা নুংগুইতে। নহালমথৈসু অপাম্বা হেকহল্লগা ময়ুমদা হলহনখিবনি। গুসিদি সুম থোকউ তমত্রমাল্লে। শাখীবা মচাগী মখুস্তা তায়ে। মীনা কুট্মৈ ওইরে।

মশা লাকুনা শোরো শোরো চিংলগা খাংপোক তম্বা পুরকই। তোম্বা খাজরমদবনি খবা কিবা হৌনা কিহল্লগা থাদোকপীরকরা নীংলুবগা গুল্ল

তৈন্নরে । ইমুঙদা চেনশিন্দুনা মাসু লোংলি । মমানা মাজ্জেলদা য়েংহৌরি ।  
থোজ্জালদা নোংশা অমনা শজি অমবু যৌবুম থমা উন্নগা চঙলকপগুম উরকই ।  
মমায় মায়থোঙ খঙমম্ মমশিনিখি । অশিবগুম মমাঙদা পোপ খাদররে ।

পেন্দ্রদুনা অমুক যৌজেংদা মিছন হনবা নীপাসিনা নোংলৈ নুংশিত্তা  
য়াওরকপা নোংথাংগী খোঞ্জেলগুম লারাই লেমফৃদা ‘হে ওক্তবী ! নচাসিগী  
মথরায় খাকপীরবনি । মথংদদি য়েংউ, ঐসে কনানো হায়বদো ।’

মশা পূম্বা অকিবনা কুপশিন্দুনা রাইহী নাতৈ অমফাওবা কাংজবা  
ঙমদে । শ্বর খাঙতপ্তা লেপখিবগুম তৌই । সিদগী হেমা তুশোয়া হিংবা লৈত্রে ।  
তাইবঙপানসিদা মাগী কনাসু লৈজদ্রে । চৈফম মশিং খঙদ্রবা লৈমায়দা তারিবা  
মচাবু কোনখংলগা মথৌনা য়াওদনা শোল্লি পাল্লি কপ্পি । অশোকপা মফমদা  
নিংশানা ময়ই চম্বা কাস্বীরি । অকোয়বা নুংশিং নুংশা হু ওল্লবশিং পূম্বমক  
তাছোক্রি । মীংলুগী পিরাংসু লেপ্পমদে ।

চেঙ মুং অমত্তং পুক-হংলুফম লৈতে । মচাশিংগী হাংলবা মবুজ্জা চাক  
মরু অমত্তং তাননবা হোংনবদা উপায়ফম লৈত্রবী রাজরবী মহাক্কী মতেঙ  
পাংবীনবা কনাবু লৈরিবগে ? মীসু মাগী মাগী মহুম ফানবা হোংনবা ঙাক্রি ।

হৌখি নোংমা নোংমা - - - - -

ঙসি লৈকায়দা উসব অমা লৈ তোম্বা ঙস্তানা শঙজরকপনি । কনানসু  
খঙবী উবীদে । মফম অদুরাইগী কোছোঙদা মথত্তা শাল্লরি । অমুক লীং, অমুক  
য়ান . . . । মহাক্রা অমুক্তং চাউদুনা মমাগী মতেঙ পাংবা ঙস্তবদি কয়া ফগবা !  
মমানা লাইরিক লৈবা ঙমদবদগী মহাকপু স্কুল তমহন্দ্রে । ফুরিং খোস্তাও  
অহনবা নোংমতসু শেংহন লীংহনবা ঙমদে । মীনা মখোয়বু লমহেন তুহেনবা  
অমোংপা অঙাংগী মনুংদা শিংথানরি । মহাক্রা মীহাংপশিংদু য়ান্না শাউনীংখি ।  
মপাগী মশক উনীংখি । চাউথোকচনিংঙি । অদুবু অরেশ্বনি, পুন্সিসিদা তান্দুনা  
ফংলরোই ।

মতম ওইরক্কে । ময়াম চাক্ক মনাক্তা ফম্মগা মথয়াং লাওনা কাথোক্রগা  
য়ানুংদা নমশিনিখিবশিংদু মমীং-মনা য়ং য়ং শাগংলকই । মশাদো হাইবং  
হাইবংই । হন্দকমুক্তি খরা নক্সা চঙশিল্লি নুংশিবীরকরা হায়না । তাঞ্জাসিমজ্জদা  
অঙাউবা অমা প্রপ প্রপ চঙত্রগা শুমাং মতোন্দা লেপ্পুই । হরাও হরাও ফমহল্লগা  
পীজখি । শোমদনা লান্ধগী মৈচাক মূংহনবগী মহত্তা শীং য়াঙবা হেনগংলক্রি ।

অঙাউবগী খৌরি উতোংদা ঈথক নাইনা চঙখিবা থরায় চেক্কাবু কল্পজুনা পৃক্কী লম্মেনা রায়খংলকইবা জিবা মচাসি খাঙবা ওল্লক্কে । শাদানবগী তেন্না থারবা শজিগুন্নে । অঙাউবনা হেন্না লুরবা চক্‌সিদা সুম-তাওনা অনৌবা ল্-দা চীক্কাবা য়্‌স্বী কয়াদি ইখন খনখিদেরে । তোম্বা অঙাউবদা খানা খানা য়েংলি । মাবুদি কনানসু উবীদি । খল্লি – অতিয়াগী চেক্কা ওইনীংলকই । তোংনীং তোংনীং পামেল ফৈবাথক্তা তোংদুনা অহাওবা কয়া মনীং তম্মা চাবদু পাল্লকই ।

ময়াম হৌগৎনত্রে । অদুবু পীজবীনবা খৌরাং উদ্দি । হন্দকমুক্তি অঙাউবগী মনাক নক্কা চঙশিল্লগা লেপ্পুরে ।

মবুক পেরবা মীওই কয়া অমনা মবুক ইহাপ হাপ্পবা তোম্ববু মমীং মনা শিংবমথৈ উবা হৌরকই । তোম্বা ইতুক তুকথৈ ।

মীনুংশিগী ওইবা থোঞ্জেল অমা তাবা ফংই ‘হাই ! অঙাংসি ওশায়দগী উবগুম তৌইনে অশুরাইদা অনুক্তা ফমহল্লু ।’

অশেংবা চাক্কক অমা শেম্মগা থাংজিনবী । মায় পাকপগী লম্মী উবা ফংলক্কাবদা মতু-মমাল খীংলকই । অরাস্বা মবুক্কাবু চাগেদি হায়দ্রদুনা য়োমশিল্লবা হোৎনৈ । মরমদি মাগুন্নেবা লাল্লবা পুক খরা য়মদা লৈহৌরি । চাদবা য়ারোই পূম্মমক্কী যাথংনি । খৌবুম থম্মা নম্বা হৌত্রে । তরক তরক ওরাংগী নরা অমনা লাঞ্জাও অমগীদমক খৌনা ফনা চোংথোরকপদু কনাগুস্বনা শোন্নে হায়নৈ, ‘কয়াদা মরায়বক থীরবা অঙাংনো মমাগী মতস্বাক্তা কেজবা য়ারিবনি । ও ! নপাদুদং লৈজরল্লবদি . . . । মীবু চঙহাং হাংপা ওম্বা লৈবাকসিদা রাই চায়রে । থকসি-খাশি লৈত্রে । লৈবাকসি মওঙ অমা তৌরে ।’

করিগুস্ব-কান্দা মথোয়বু মনুংশিবী । চাক হায়বদো ফনা কুইরে পুক অসিদা মক্কা অমত্তা তারক্তবা । শ্বর চনীং তারে । ওসিদি নুংশিবীবগী পাল্লি তারমাল্লে । থুমোক মচা অমদা অশেংবা চাক এঞ্জাং মফম চানা হাল্লীদুনা অমুক হায়রকই, ‘সে ! সে ! থুমোকসি য়ুম হেক যৌবগা পুরকউ ।’

হরাওবগী খম থেংবা পন্দোল লোন্নে । লাই অসি লৈতবদি নত্তে । মাগী খৌজালসিনা মতোয়না ফংলবদি অরা ঈপাক লাছোজুনা নুংগাইবা লমদম ফংগদৌরিবনি । চাক্কী লানসিবু করস্বা মতমদা লোয়গবা । মহাক্কী মমাগী মীংলুদগী মতোয়না শিহ্বা পিরাংগী লমন অমুক্তংদি শিংনিংঙি । মথোয়না মসি যৌনা শোথরিবসি অচৌবা য়্‌স্বী অমা তুখিবননি । হয়েংগীদি খঙদে ওসিগীদি



নোংদম্বনা তস্বীরে ।

নোংমদি নুমিদাংরাই'মা অঙাং ময়ান্না তোম্ববু লঁক্রে হায়বগী শাউরজুনা নুঙদুম অমনা লংখিবদা অমদা পাল্লুরে । ঈনা পুমঙাং ঙাংনা লৈমায়দা হাইথস্রে । মীনা চোনস্রে । তোম্বগী য়মদসু ঈচাউগুন্না থুমস্রে । ময়াম চঙদুনা ফুবদা তোম্বা উতুপ তাবগুম তারে । তুগদবগী ঙাইরস্না খাংপোক ইছুরে । লৈকায়দগী তাছোকখিনবা বারপ তাস্রে । লাইববীনা কপটৈ লাউজৈ মখোঙ পায়দুনা খুকমজৈ, 'ঐবু চংলু হায়বদুদংদি হায়বীগনু । ঐগী লৈফম চঙজকুনফম লৈতে — তোম্ববী কনা লৈত্রবীনি । নখোঙ পায়দুনা খায় ময়ামদা হায়জরিবসিনি । ঐবু ঙাকপীষু । খায় ময়ামগী মকুম থুপ্না হিংজরিবনি । ঐ . . . ।'

তেংথা নাওইবা রাটৈ কয়্যাবু তারগা নুঙদগী হেন্না কনশীনস্রে থস্মোইশিংদো । চিনবানথোংদগী থোরকপা যারা খুদিংমক মীনুংশিগী খৌজাল মচেং অমন্তনসু মতাবীনবা লৈতে । মালেমসি ফুকদৌগুম তৌরে । লাইরা খাংপোক অদু খান্নী মৈ রায়স্রে . . . ।

পিরান্গা লাকহংলবী চাদবনা য়াঙ্গলবীনা হন্না হন্না ব্রাকৎচরকই, 'লৈবাক খায় ময়ান্না খৌজালগী মীংয়েং অমুক্তদি য়েংবিষু । ঐবু ঙাকপীষু । মসি নন্তনা অথোয়-অহেন ব্রারেংজনীংঙাই লৈজদে । ইচাশিংসি পুরগা কদায়দনো চৎকদবা . . . '

খৌদু নুঙদগী হেন্না কনস্রে । মহাক্কী ব্রাকৎ কনানসু তাবীদে । পিরান্গা লাকহংলি । মকোক মউ ফাই । হিক্রা হিক্রা কপ্লি । লৈমায়দা য়াতারিবা মচাবু কোন্দুনা, 'ইমাগী ইবুংঙো ! চংসি লমদমসি লৈহৈদ্রে . . . ।' মনম'থক্তা থোগলি । মচে অনীনা মীংলুদা মখুং নোইর নোইরদুনা মমাগী ফিজি য়ান্নৈ । খাংঙমদনা খাংখি মখোঙশিংনা । মনম থক্কী মচাদো 'ইমা' হায়না অমুক্তসু মকৌরক্তে । নোংদোলদা মপাউ পুবা অমুবা মৈখু মটেনা চংস্রে । মৈরীনা মালেমদা খাঙহৌরে । শোন্দম নাদম চংখিবদু পেন্না পেন্না য়েংনহৌই ।

## খুরামচাগী তাইবঙ

কুম লায়নানা নারকপা দেহে নাহেদুনা খাঙলকপা ফনা কুইরক্লে  
খুরামচা। মসিগী মথক্তা চাননবগী লাঞ্জাউ অমা। রাচেৎকুম্বা শরুদা তপ  
নপশীনপ্রবা উনশাদু হীদাক ফনা থাদুনসু নোয় পেল্পক্কনি থাজদে। মসি ফাওবা  
শিনীংদ্রি, অমর ওইনীংলি। য়ু য়োন্দুনা পুন্সিসি অমুক্তং হৌগৎপা ওত্তা য়েংগে  
খল্লিবা মীশক্ৰি।

শোরোক্তা মৈরা পায়বী অমদি ক্লবকী নহারোলশিংনা 'য়ু য়োনবশিং  
লৈকায়দগী তাহ্লেক্কনি' হায়বনচিংবা মাইক পান্দুনা লাউরক্কিবদু মহাক্কী  
বাদরগুস্তা নাকোংদা তারি। শাউগল্লবা মচিং মতাদুদা মথক্তা, ন্যুক্কিঅবগী বোমদু  
শুরায়দা ফংলবদি তরামুক্তং পোকথায়হন্দুনা প্লপ উৎ ওনমীলগে খল্লি। অসুক  
চাউখঙবা লমসি থমদুনা কান্দে। তুগদৌবগী ওইরিবা হোরো-হরাবা য়ুমগী  
মনুংদা মচু ওল্লবা ওবোংগা লৌশিং কাংলোনগী অক্ক হোৎপদু ফল তাবা ওমদে।  
মদুগী মহত্তা মিছনশিংদুনা উনশাদু কাপথৎপা লাক্করকই। ফেল ওইরবা তুম্বাদু  
শিথ শিথ খ্বা লোক অদুনা পুগদৌগী তোই। তাঞ্জাসিদা মচা অতোম্বদু লেক্কা  
থাগৎলবা কোচি-কোরাং মফম খঙদ্রবা খোঙগ্রাউদুগা 'বাবা ! য়ু  
য়োল্লগুমসিকো।'

মমীং কোরি কানা 'করি ! গধা থীবোংজাও ! চংলু, চাক হাপ্পোয়।'   
নোংথাংনা থরায় চুল্লবা উপাল অমগুম লেপ্পম্মী। রাচেৎকী মশিংখাদু

নোংশা ফাওবা লম্বা পাবদা হায়ফেং নোপকনি ।

— চংলুনেহে ভুট ।

উপালদু নোম্বা হৌই । অহোবা খোঙগ্রাউদা মখুং অনীমক হুমজিন্দুনা চপশিল্লিগা জ্ঞান মাঙলগা থোকখি । মচে কোকফাবী মনীংলোমদা চঙল্লুগা চাকখুমদা বালটিন তপ্পা থম্বনি । কোক হায়খি । লোয়ননা মহাকী পাক শীংতোকপা লৈত্রবা মনাতোন থুং লাওনা চিংখংখি । মহাক ইমুঙদা কান্নবা মীশক্লি । খুরামচানা যোল্লি হায়বতনি মাননি । হৈবগী দাগ, পৈশা লৌশিনবগী, হন্দোকপগী, অঙ্কগী ওজানা হেজিনবা য়ারোই । ওসি মায়থোঙ তাইফেং তাইরে । লাইদ নঙনা মী ফাওবা য়েংশিল্লে ।

নুমিদাংরাইগী হৌনবী খুরা তোমচৌ ঈশে ওংলদুনা লাকই । ওফিস কুম্বকপদা খুন্দা চঙলকঅমগনি মরোল মরি ইশেং শেংদে । থোঙজিন কানশিল্লকপগা ‘হৈমা ! খুরামচা উচুক য়ংবদৌনা কৈদৌরিবা ?’ নশাদু অমুক্তদি থিঙুঙদা ।’

কোকফাবী মুশিন মুনা লেপ্সা উবদা ময়া যাওবোই যাওদবোই কংনোক্কা লোয়ননা ‘আই ! চো . . . চেবী ।’

চিংথা চিংথা ঙাংবা তোমচৌগী রাঙাংদা শাউরংননা, ‘অঙাউবা ।’

‘অহায়ে’ হায়না নোক্লগা খুরামচাদা ওনশিন্দুনা ‘রাউন্দ অমত্তং ।’

রাতোনগুম্বা ফেং ফেং হাইরবা থনোপববা তোমচৌ ঙেক ফমথখি । কোকফাবীনা ‘লৈতে’ খুম্মী ।

— হায় ! শোংলোইনহাই তু য়েংউ উদ্রো ।

মঙা চংপী অমা উংলগা খুরামচাগী লরাইদা অমুক কামথখি ‘ইবুংঙো খোঙগ্রাইজাও ! ঈযৌ লাংঙেনহে । আমিত্রদু হৈথরো গোবীন্দদা কংলগে ।’

ওবোং মথক্তা অচংপীদু নমশিনখি । শেলয়াইদুগী ময়াইদা খুরামচাগী শিংলি নাওরিদা ঈচেল হঙ্গং-হন্দা চেনবা হৌরকই । কোকফাবীসু কাংখদগী গিলাসু দক থম্মী । তোমচৌ য়ারি ঙান্তা নোক্লগা, ‘পানগদৌরি ! পানগদৌরিকো ! ইমৌ ওইথোক্কে । ননাতোম্দুর্দদি ঈঞ্জিনা শেংনা চিংথোরকউকো ।’

— ‘হনুবা য়াতোকপা !’ অশাউবীদনি ।

— আ আই ! খুরামচা . . . !

শেং লাওনা অমনবা দেহেদা থাই । তোমচৌগী রাশি চবুন চবুমা  
খেকথরকপদু থৌ-রা শাদনা ফিনুংদগী অচেংপিদু চোক চোক হৈথে । লৈরাংগী  
লৈনম্মা ফুঙ ফাউরকপদু মচীন্দা চপ চপ তৌরদুনা কুচু পানবীবু থাংগৎলগ,  
'গোবীন্দগী খৌজালনি' হায়রগা চিংশিল্লি । রস যাউবদুনা ওইমানে ফজনা  
শুগৎখি । অপানবীনা তাইবঙগী লাইয়ুমদা ওংলবা মতমদা শাখৌ কনবা  
হেনগৎলকই । পেং-পাং ইচোয় চোয়রকই ।

একশন পাল্লবদা ওবোং মনুংদগী লীংখৎলকইবা হং মাল্লবা অদুদা,  
'ইবো ! মীদি হৌনত্রে, নঙদি সুম-সুম শুম চারেনে । দেহেদুবু য়্মা লৌগদবা  
মাল্লে । ফৈ ফৈ সিট কল্লম্মু ভেন্দর হাংনবা ।'

খুরামচাণী থোপ যৌনা চঙ্গুবা লংত্রিকপা মমীং অনীনা য়েংলগা পাউখুম  
পীরকই, আহ . . . হ . . . হ . . . !

— ইস ! ইমাই পেম্মা ! লরাই হেক শাংলিদা ।

শ্বর হোল্লিরা হায়না মশা নোম্মী, জ্ঞান তারদুফাও । একশন পূমতং  
তংলি ।

ঙাইহাক উন রাইমুক চিকউরগা, 'বাকিদা অমদি য়াবনি । তলব ফংগদবা  
কুইদ্রে, শং পীবনিকো ! খঙদ্রেদা ইচা ইমৌনদি নুংশিখিদ্ৰবা ।  
হৈজিল্লুবনিনিকো ! ইমান ইমানবশিংনা গোবীন্দা করি । হুঁ এদি হং মাল্লবা  
খুরামচা ওইনা শুরাইদা সুম ভক্তি তৌরে । হায় ! চৎলগেনে নঙবো ?'

কোকফাবীদা কিরুপ য়েংলগা বাকিদু হৈথে ।

— হা . . . হা . . . লান্দ'বাইসে । পুন্সিয়ুকো পূকফবা । ঐসু থায়নটৈঙ  
মূক্লা যাত্রানিদো — হোয়দহৈ পুন্সিগী মহাও হায়দুনি ।

মঙক থাংগতুনা অরোয়বা রাউন্দ থাজিনখি । লোয়ননা কদায়  
কদায়দৈনো ঙ্গৈশ ওংলগা হাইরং হাইরং থোকখি । খুরামচাদি খনবা য়াবা  
খলহৌই । অদুবু য়্মা থোঙ্গালদা ঙাইরিবা মশা লোয়ংনবা পাই অমন্তসু লৈতে ।  
হৌজিকপু লৈকায়দগী তাছোকপা হেরা — দেম . . . । ফিনুংদগী মৈখেং  
পুথোক্তুনা পোদোন চুৎখলি ।

শাউরকই কোকফাবীনা, 'কৈনো থাউ লোয়খিনি ।'

হোয় মাই হায়দে । হান্নগী ফিবমদা হঞ্জিল্লি । ফরুং অহোবদগী চঙ লকপা  
মালংনা মৈরীবু ফেং-ফা তৌদুনা মাঙ্গুবা অদুঙৈগী শক্তম পুথোকপা কন্না

লারুরি। করস্বা মতমদা ইলেক্ট্রিকী মৈঙালগুম গাল্লকদৌরি ? কাংখা — লুকখাদা উচিনা লৈচাক মশিং খঙদনা ইনখংলকইসিনা মীনা মশিং থাবীদ্রবা মহাকসিবু মহাও লৌনবা থৌরাংলিত্রা ?

ইখঙ খঙহৌদনা নুমিদাংবাই অমা খুরামচাগী য়ুমদা মীয়াগ্না ঈশিং ঈচাউগুম ফুজিল্লকবি। কোকফবী তুম্পক তাশিন্দুনা থম্মোইগী মিহ্ন ফাজিল্লি। নিংশা শ্বর হোল্লি হায়বা ফাওবা কাওত্রে। মশা থক থক নীকই।

ময়াম মরক্তগী নহা অমা ঈ শাগংলদুনা ওবোংগী মীদুদা, ‘পুথোরকউ নত্রবদি . . . ।’

খুরামচা নুঙ ওল্লবা মীশক অমগুম লৈমায়দা ফল্লি। লঙজা ময়াম শদোং মচেং মচেং শেংকদবগী পাইশিন্নরকই — ময়া লাউনা কারদুনা। ঈরিক অমখক্লা শিংলি চামনিপাল শীনবা থুংনা রোকেংকী খোঙজেনগুম্মা থরায় পুদুনা খাঙলিবা মীশকু তোঙানবা মহাও অমদি ওইরস্বা তাই।

— ফজনা হায়রিঙৈদা পুথোরকউ, ননম কনগনু, কয়া নুংঙাইরৌই।

ওরাংগী ওখা অমখক্লা থক-খা ওল্লবা, রাইহেসি হায়রকপদা মথত্তা তাক্সেই তানা চাকপগুম্মকই। নাকোং শিংজা য়ৈবা হেল্লকই। অসিগুম্মগী নীল খোংবসিনা ক্রাক পুথরবা য়ুমথক্কী ইকুমশিং শুরায় শুরায় কেছুরক্কি। লাম্মী মটৈ অমগী মমাঙদা লানফা অমগী পীকশিল্লবা থম্মোই মচা অদুবু লেমথা হেক থাদোরকখিগদ্রা ? ওবোং মনুংগী শক পোলাং চিংথোকপা হৌরক্লে। মুল্লবা হৈরাংনা লৈমায় তল্লা কেছুরকপদুঙাই।

— ঐয়ে, ঐয়ে . . এ . . ।

নাহেখোলসিনা থরায় চেক্কানা খম্মুং সারা পাংত্রনি মিপাইজরদুনা তফি তফি চেনশিঞ্জরকই কোকফবী। ময়াম চঙদুনা ফায়। তমখীবা খোঞ্জেলনা লাউরকই, ‘হাংলগেরো ! ঐখোয়বু হাংলগেরা হায়বা ? মী য়ু য়োল্লগা কল্লকপ্রো ?’

— হায় মসি করস্বা অঙাংনো . . . ?

খৌনা ফবী, ফবা কয়াগী রাইহেনি।

— নুংশিং ফারগা চাউ হায়রিরো ?

‘লৈবাক মচাশা মসিসু মরু কোকসি। থীয়ু থীয়ু . . . ।’ ককচেং ময়াম বা কায়বদু মঙায় কাংখা-লুখা, ইঙ্খোল শম্বল থুংঙি।

— লৈরে লৈরে মসিদা লৈরে . . . ।

মট্হ-মট্হ পংপুদা পুথোকুরকই । লিক্ৰি অহাংবা হাংদবা . . .  
কোকফাবীনা মুনগদবগী লাক্ৰে । অশাউবগী মৈ চুখৎলবা মীয়ালা লিক্ৰি মথু  
হাংদোজুনা মথজা হৈথে । জর . . . জর . . . ।

কোকফাবী হৌজিক্তি কোক ফাদ্রে, লৈনম পুবা লৈরাংগী লৈহিনা লুপ্তে  
নুংশিবগী মীংয়েং লোয়না মাঙপ্তে । হেন্নদুম শাউবগী ঈনোং হাপ্তে  
কোকফাবী হিক্ৰা হিক্ৰা কপ্পকই । কদায় কদায়দৈনো খৌরি লংদুম পুথোরকই  
লিক্ৰি পরেং লেংঙি ।

— নচীন কনবগী শোরোক্তা চংকদবনি খঙলত্রা ?

মসি হায়রগা মঙকশমদা পরেং অমা হুকচিনবী । মসিনসু লোয়দে  
পদ্রাক পদ্রাক তারিবা খুরামচামুক ময়াম চঙদুনা চিংখংলি । মঙেংন্দসু অ  
হুকচিনবী ।

মচীন কনবী নুপী অমনা হায়রকই ‘শিক্ৰমদুনা কান্নরোই ! হৌজিকম  
লমজাউ শোরোক্তা খোঙ্গোইনগদৌরিবনি ।’

পুমনীল নীল্লি ।

অতোম্বা খোঙ্গালদা মমাদো কৈথেল কুম্বকপা ঙাইরি, ঙশায়দগী । ম  
হেক যৌরকপগা তম্বী । লাইরবীদু তফি তফি চেনশিনখি ময়াম মচা অমগা  
উরে শা-ষণ চিংবগুম তৌরম্বিবা মতৌদু ।

— তোম্বা মীদুদা ওংলগা পেত্তদ্রো . . . ?

বাদু লোয়রম লোয়ফাংত্রিঙে তাংজা লিলহা ময়াল্লা য়াই মুম্ববগুম মকো  
অদো মুম্বখি । লায়রবী উপাই লৈতে ।

— লৈবাক মচাশা ! মকোক মউসি শিং নান্না কোকথোকউ শুনু য়াইঙ  
তৈশিনশি । হৌজিক ফাওবা কৈদৌরিবগে নহোয়বো . . . ।

চারোয় কাক ময়াম অমা ওমশিনখি মথং মথং । কৈথেলদগী লৈরা  
মুন্তনবা চেঙ খুয়ামত্তং রাজুরকপা পুমচাই চাইরে ।

পেহৌ পেহৌ লৈমায়দা মারদুনা, ‘শলাক শারেদনা সিদি কদায়দৈ’মু  
লৌকনি ।’

চোইরবা শম্বাং চোল্লুপ চোল্লুপ কাতিনা চরপ চরপ চম্বা হৌই । খৌশা  
চাইরিবা থরায়শিং তাশিনবা লাক্ৰে — খোঙনেংনরবশিং ।

তাঞ্জাশিমক্তদা তোমচৌনা য়াল্লবা খোঞ্জেলদা, ‘হায় নখোয়বু ঈচেল লেপ্লবা মীদুদা কৈদৌরিবগে ? চাদবনা খৌগংলবা জিবশিংসিদা খাবৈশিংদুনা তমখীনা ওংলিববো ?’

মমীং মনা য়ুংখংলবা নহা অমনা, ‘হে অহল ঈ নৌখহনগনু । মীওইববু মাঙহল্লিবা নীপাসি মপুন্সি চুপ্পা জেল নত্রগা তাছোকখিবা । ফত্রবা পুম্মক শুমচিংনা শিন্তোকখিবনি পাম্মীবা ।’

— হা . . . হা . . . হে অখৌবা । চাউখংপা খুন্নাই ! সি নত্তবা কৈশুমশঙ অমা লৈরিবরা — করম্মা কৈশুমশঙনোবা ?

— তাখনদি কয়াম পায়শিল্লবা ? পেপ্তেদনা সিদমুক চঙলকইবনিনে । হা কাম্মু । শোরোক্তা চংপা য়াওবা তাবনি ।

চরোয় ময়াম ‘চেক-চা, চেক-চা . . . ।’

তোমচৌ হুহুরকপদা কোকফাবীগী মরু শিং নানবদু উরে । মঙক্তা লিক্লি পরেংনা খোল্লেনে । য়ুম্বুরেয়ী হিক হিক কপ্তুনা অচাইবা চেঙশিং তাশিল্লি । চঙশিন্দুনা কোকফাবীবু চেংনা কোনশিল্লি, হন্না হন্না চুপ্পী । চোংলবা মশাদা তাপ তাপ পায়রগা থম্মোই পান্দবশিংদা মমীং খানা য়েংঙি । রা-লান ঙাংদনা য়েংলম্বদগী মীশৌ চঙলবা খুরামচাদা ওনশিন্দুনা, ‘খুরামচা নঙ অশি লৈবাক্তা চংলোকো । নঙ শিরগা লৈবাকসি নুংঙাইদৌরি ।’

লৈমায়দা তারিবা শরু পোলাংনা মশিংখা ফুদোক্তুনা, ‘শিরোই । ঐ শিবিরোই, শেংদবা নুংশিংনা মফমসিদা য়াতারনু । পুম্মক থোকত্রো । থোঙজিনসিদগী অশেংবা নুংশিং লৌগে ।’

শরু পোলাংদু খপ খপ চিংলদুনা কুংলবা লোকলম অনীদগী ঈচেলনা শোন্দম নাদম চেহুরকই ।

অমুকসু পেন্দবগী খোঞ্জেলনা লাউরকই, ‘হে লাইরবা ! হে অশিবগী লাই, ঐবু লৌশিল্লো . . . ।’

নীংঙমদবগী খোঞ্জেল থোক্তা কপ্পে । লৈমায়দা মরাইবক তক্তুনা পেন্দবগী মীকপ্পা তেংথারকপ্পে ।

কোকফাবী পেরি পেরি, ‘ঐসু চংকনি . . . নোংমতা পুক থলহন্দে . . . ফজবা শেংহন্দে — লাইরিক তমহন্দে — চানবগী লম্বীসু . . . ।’

চোংঙা কাক অমত্তা লৈত'গুম্মী । তোমচৌনা মখা শমথরই, 'ঙসি  
তলবসু ফংঙি লুপা য়াঙ্বেসি পোংয়েং পীরমগে । হয়েং ফাওবদি পু-পুগী তরপুগী  
হিংখো । খুরামচা লৈহৌরোকো । তীনবীরিবা মীয়াম সভানা বায়েল  
চখবীহৌরো . . . ।'

চেক-মোক লাউখিদরে . . . ।

মীশা চাগনি কাথোক্লস্বা লঙজাশীংদু মচীন

উমশিন উমশিন অহাঙবা তল্লা তূমিন তূমিন পাইথোকখি ।

১৭ / ৯ / ৯৪ ইং ।



## হোস্পিটলদা

লক্ষ্মেল হোস্পিটলদনি । বাকচিংগী নোংনা থিংলি থিংলি তাবা ঈংলবা  
নুমিদাংনি । কৈথেলগুম্বা ৩৭-৩৭ নীল্লবা পাকাগী লৈমায়দা লমজাও শোরোকুম  
মখোঙশিংনা শোরো শোরো চিংদুনা হঙ্গং হন্দা চংলি । চিলদ্রেন বার্দতু কোন্ড  
দাইরিয়ানা অনাবা কয়া শোরোকুম্বা লৈমায়দা ফাওবা ব্রাই চাইরি । নীল্লবা  
মরকসিদা নরাশিংগী হৌনা কপ্পা নত্রগা পলেমশিংগী তেংথাখোল যাওদবা  
নঙে । খুং হাঙদ্রবা ডাক্তর সাহেব য়াম্বা এক্সপীরিঅন্স লৈরদুনা ষ্টেঠস্কোপকা  
য়েংদ্রে । অঙৌবা চেজেত্তা লাইব্রাশিং ইরগা হেজা পী । মরকসিদা মুন্নিম নুপী  
অমা মচা পমদুনা লাকই । মহাক নাঁতৈ চাদ্রে । মশাদা পোংলুম'মা নন্দুনতা  
লৈবা মান্নি । থীক নেন্মী, মমায় মায়হিংনা চারে । কনামতা লোয়নরঙে ।  
কিথুপ কিরুম থোয়না হায়জ চংচবা ওমদে । মচাগী ফিবমদি শোকএ । ফনা  
কুইনা ডাক্তরগী মনাজ্ঞা লেপুনসু পাল্লিদি ইয়ৌ যৌবীদে । মতুংগী কয়া'মা  
য়েংত্রে, য়েংগদবগীসু খরক হাঙদে । ডাক্তর সাহেব স্বর চনিঙ তানা হোনগে  
তৌবদা মায়হিংনা হারবা মঙাল যাওদ্রবা থাজদু উরে । স্বর খঙলেপ লেপ্পগা,  
'পুশিল্লকউদনা . . . ।'

য়াথং ফংলদুনা শোং-শোংনা চঙশিল্লে । মমীং ওনখংলগা সাহেবনা  
য়াক্লা, 'ঙশায়'খৈ কৈদৌ-লৈ ? ফিবমসি খঙদ্রা, অঙাংসি হাংকদৌরিনে ।'

চেজেস্তা কলম মচীন্দু রোকেংকুম্মা থৌবি। অদুগা, ‘সে, থুনা লাক্‌দবনি . . . ।’

মায়হিংগী নুপীদু মিছন কাংলোন কায়বগা লোয়ননা থরায় যাওরবা চেজেস্তা পায়রগা মঙলাকুরি। মখোঙ অনীমক নীংঙমদবগী খৌরিনা ক্রক ক্রক পুনশিনিবি। থরাক থরাক যাল্লিবা থরায়গীদমক পাকাগী লৈমায়দা লেপকং কংলি। খঙহৌদনা অমুক, ‘চংলুদ্রিবা হা . . . ? ঐনা ফহনগদবা নঙে, হীদাক্‌লা ফহনগদবনি। কদায়দৈ অঙাউবীনো নঙবো ?’

শোল্লবা মায়থোঙনা তথক্‌লা হায়রকই, ‘সাহেব ! লেমনকা পীবীবা যাগদ্রা ?’

নুমিং চুপ্পা বাকবগী মকছী’মুক ফুদোজুনা, ‘করি ! নোয় হৌনবীদু তৌরকঅরা ? ফার্মাসি ফমদেনে। অনাবা য়েংবা ডাক্তর ! চো - চো পুরো মোংফমদা ।’

খঙকা কাহৎবি মায়থোঙদু। ডাক্তরখানাদি অনাবা ফহনবী হায়না তায় - তাইওন্নরে। ইখুৎসিদা শিদা হীদাককাইদু লৈরন্নবদি ইমাইমণিনা ইতম্বাভা ভালগদবনি। রাখলতা মঙায়রে। মঞ্জুনবা নীংথা খরা-খিং হাইদোক্‌লা নুমিং থাশুল্লবা মচা অদুবু মুন্না য়েংলগা . . . ওমজরিবা হায়ববু মীংলুদগী শীহুরকইবা লাইজনা নরাগী মায়থোঙ চামদুনা য়াইকাইনবা লাক্‌বনি।

মখোঙ তপ্পা তপ্পা থাংদোক্‌ক্কে . . . ।

অসিনি নুংঙাই য়াইফবশিংনা শিগনি মকাওরিবা, লাইরা চুদৎনবশিংনা মোংফম তান্না চংলিবা।

খোঙলৈ খুয়ে . . . ।

পদৎ পদৎ তৌরিবা লেপত্রবা বাকচিংগী নোংসিনা লরাইদা ওল্লিবা বামৈবু মূংহনবা ওমবিগদ্রা ?

## চেকহীং পুৰী থাজমচা

তনৌ তনৌরি, মমান-মমানবীশিংদি নাওথী শানা কেরি । পাংশোই লাংজিংগী অচৌবা চেকোন অমদা মনে-মন্দোন কয়গী মতুং ইন্দুনা অহাঙবা মতমদা থাজমচানা মকোস্তা চেকহীং পুরি, অশেংবা চেক ওহোন্ধুবা মফমদা । নহালরাইদি থাজরমদে লৈবাক্লা চেক শাই হায়বা ।

মাগীদি মঙা মঙাগী স্বজিংনি । মথকী অহলশিংদি তরাদগী তরানিথোই, মকোস্তা উপাক মচা'মা ফৈরগা মদুগী মথঙা মশা মশানা চেকহীংশিং হাপকৎনৈ । পংলুমসু লুমদবা পংয়াংসু য়াংদবা চাংদা অমদা, ফরক তাদবা য়েংলগা থাজমচানা পুজৈ । খোঙচং মশিং চীনফা পুরম্বনি, সুম চংশিল্লকঅদি কাওথোকত্রে । তৌবৈবুদি হোরেল খঙদৌবা লৈরে । চেকহীং পাল্লবা মোহোরিনা পিকত্র পীকপা তোকন মচা অমমম পীরিবনি । অমা মাঙবদা চেক মঙানি । জিয়াও জিয়াও খোঞ্জেল থোরকই, থাজমচাগী পাঙ্গলসু হাপকৎলি । লীশিং অমা পুবা ওল্লবদি লুপা নিকুমঙা শোয়দ্রে । মাগীদি কুননিথোই মখায় ফংনবা হেংনৈ ।

পৈশা অহানবা ফংজবদা কয়াদা হরাওই, হুমাং মমলনা ফংজবনিনা মমাদসু উংলি, মপাদসু উংলি, স্বায় ময়ামদসু উংলি । ওসিদগী হৌনা মরম্নাই তুংশিঞ্জরে । পরিস্কা হায়দোক্লবনি । মানা ফাষ্ট অদুম তাই । মথং তারিক হৌবদা

স্কুল কারুনি। লাইরিক অহনবা ঙাক্তা লৈগনি। দ্রেস অমসু তুগনি। মীণ্ডোন্দগী  
অমল-অকায় থি-থিদুনা লাইরিক তম্বা, হন্দক্তি মদু তৌররোই।


বাকচিংগী ইংলবা অমত্বা লৈচিলনা কুপ্লিঙৈদগী চেক্কোন্দা লাক্সগা হামদগী  
খরদং হেমবা চেনচং চংলি। মনে শ্যামানদি চৈ, ‘তপ্পা তপ্পা চংলুনে নুমিং থা  
হুইনা চারোয়নে।’

থাজমচাগী কাটফ কাটফ চেনবোই চংপোই তৌবসি য়েংবদা ফনা  
নুংঙাই। নীংথমথা ওইরবসু থবক্রিনা হুমাং অদুম ঙাল্লি। হুমাং ঙানবতা নঙনা  
ইফুল রাইফুল তোৎনরবা হুমাং মরিক্লা অঙৌবা খাজায় কুচু ওল্লি। ফংলকপা  
পৈশা পুন্নমক শেনফুদা থাঐ। কয়া শুরবনো হায়বদি খঙদে। চামদি নহালনা  
হেনশ্রে। হৌথিবা তারিক নুমিংপুদি খঙঙি। চেঙ, থাও-থুম লৈতেদা তাবদা  
মশাদা শ্বায় শ্বায় লাওই। পাই অমত্তা কায়থোকহমীংদে। মহাক্কী চেকশিনবা  
মচেচশিনসিদা মমানা হায়বা ঙমদে। তৌজসনু মটৈ তম্বদা মনীং থুংহনবা  
ঙমদে। চে, কলম, লাইরিক শুনা লৈখিদে। কয়াম কুইনবু শুগবনো হায়না  
মখন্দোকই।

নীংথমগী মরক মরক্তা শিংলকপা মঙাউ থীবা মালংনা থা-রাই খঙদে।  
ঙসিদি থাজমচা মঙম ইশান শাল্লু য়াদে। হৈনীং হৈনীংদনা মথোঙ থাংলি।

— থাজমচা থাংঙুনে নহা মাস্বেদকো . . .।

মনেনা থৌনা হাপ্পকই। ঙরাংদা ঈয়াং য়াংনা পুজরম্বা ঙসিদি চীংঙা  
অমা নহুরকপগা পাংখক্লে। মমায় য়ং য়ং লাওই। অটৈদি মটৈ মটৈ মাগী  
মাগী মশিং তানবদা মথোঙ লৈবাক তানাদে। মঙোন্দগী পংহেন্দা হেনগৎথি।  
‘থাজমচা, থাজমচা’ হায়রগা চংখৎথি। মাসু খঙঙি য়াল্লা পুনিংঙি, হিসাব  
শোয়হমীংদে। মাবু ফনা নুংশিদুনসু কনানসু পুবীগে হায়রোই। মশা চোকথরে  
পুরিবা মসিমত্তংদি মখল্লি। মখা চীক্লা চেক ইকফমগী ঙল্লবা উগী শিড়িদা  
কুমথরগা মটৈ শাগৎলিবা নীপাদা শিন্নরন্নগা মী হাংতক তৌবা চেক ওল্লবা  
মটৈ অমগী মথোঙদা ঙেক ফমথৈ। কয়াদা নুংঙাইথিবা শদৌ থোংলবা  
মশাদো। শ্বর চনীং তানা হৌছে। চেকহীং পুবী পুবা পরেং পরেং কাতু-কারল  
চংপা উরগা নীংঙমদে। মাদি ঙসি শেল শুনা ফংলরোই। ফমথবনা মহাক্কী  
অরাবা কোকপা নন্তে। মমায় মমীং ইশু-শুগং চেক মটৈগী ফক্সাংদা তপ্পা  
ঙাথরে। তারমদাই কোরৌগী রাওরি রাওরি শাবা মৈশাবু থংলগা উনগী নুংশিং



শিংপা অঙাউবা মালংনা থাজমচাগী মশা পুন্না পুমখীং শিংপমদে চিকপা হৌরকই। করিনুংগীনো হায়বদু যৌরে।

— থাজমচা ! পোথাও-পোথাও, ইমৌসিদি। হয়েং ওস্তা লাক্কাগা লোইরে।

মনেগী রাইহে নাকোং অমদা চঙব্রগা অমদা ফাওদোকখি। অশুক শুনীং চংনীংবা মানা চেকহীংশিংবু উরগা হ তরেং খারে। পৈশা ওনগদবা য়াইওইবা পাইতু মচা মতম্বাক্তা থম্মী। মসিদগী নোংদোলদা উইক্কা মমীংনা য়েংখংলি। অঙোবা লৈচিল পাক্কা মচানা মথক লাম্দুনা চংখি। ‘মহাকসিবু কদায়দগী খোঙহৌরজুনা লমদম কৈদা চংলিবা?’ বারক্কাবা মতমগী রাহংনি। ময়ুম মরানয়াইদো অশুকী মতীক তামব্রবোই নীংঙি। নুংশি, অশুকী মতীক য়মদো। য়ুমদগী হেনবা, থবায় মঙাদগী হেনবা লৈতে।

য়ুমদুবু যৌবা ওমখিদ্রা খল্লি। কনাগুম্বনা থীনবীরবদি ওম্বসু য়াই। মনেহোয়সু ছুটি থাদ্রি। ফরক্তা থীনবীযু হায়বা ওম্বোই। কোক-লুনা লুম্মীবা। ফি ময়োমদু উচিন নাচিন থমফমদগী লৌথোকউরগা ইল্লি। শাহুম কনবা মাংলনা ফিজি-ফিনা হুমদোকপা লাক্কাহৌরকই। ফল্লা ফল্লা নোংচুপ হাইরপ চায়থরকপদা ভৌরি ভৌরি নীনি পানবৈ থাজনা অতিয়াদা তুমিন লোংলম্ববু উরুই। মহাক্তি থানিল থাজবু তমজরকপা মথোং কারক্কাবনি। হয়েং নোংমা নোংপোক মায়কৈ পাংবদা অঙোবা ফিজোল শেতুনা থীং-থীং খোঙগারকপা তাইবঙ পুক্কাং হ-ননি। থাজমচানা মল্লবা খাংপোক্তা অদুইঙে মু-নমজবু য়েংলগা নুংশিবা বারী অমা ইগে খনখি। নোংমা শোয়দনা ইনি। অদুবু নুং-পান ওল্লে। তরেং শেঞ্জা পামলক্কা। শমু হকচাংনা ওম্বক্কাবদা কনাগী লন-থুম মমল নায়দ্রবা মণি মুক্তা পামলুগনি !

— থাজমচা ! কৈদৌরগেনেহে ফিজাওদুগা ?

শোল্লি পাল্লি মমীং অমুক্তং পাংলগা চেজেং উইশিনখি।

— ওমদ্রবো নঙবো ?

মহাক্তি তরং লাইজ ঈহৌরে।

— ওশায়না হায়বা যাদ্রো অঙাউবীসিদে। হৌগংলো ইনে থীনবীগে। মতম চাদনা মনে শ্যামাগা লোয়নরকপা মমানা পাখংলি। মনাক

যৌশিল্লকপদা তঙক্লা য়েংলগা মপি ঈরা চেল্পক্লে । মমা পাখৎনা হংডি, ‘কৈদৌরে . . . . ?’

মনেনা খুন্সকই, ‘মশা ওমদ্রে, ওইহাজা পোখাহল্লু ।’

অহীংদদি থাজমচা মওঙ’মা তৌথ্রে, গাড়ী রায়দুনা ডাক্তরদা পুখৎলি । অহানবদদি করিসু তৌরৌইদবা মানবনি । ফনা কুইনা ডাক্তরদা লৈরে । শেল থুম য়াল্লা তিংবদগী মানা তুঙশিঞ্জবসু লোয়থ্রে । লাইরিক অহনবা লৈররৌই । নীংবা থুংনি থাজদ্রে । মহাক্তি খঙদ্রি । লৈবা লৈতবা মেত্রিক ফাওবদি থাদোকে খনখি । কুইদ্রে হন্দকীসি থারগা চহী অহ্মতা মঙায়রে । ওসিদি অনাবা ফদোরকুম তৌই । মনেগা মমায়বী গীতাগা অনাবা হংবা লাকই ।

হোস্পিটলগী ফমুংদা থাজমচান্না লৈরস্বা নুংঙাইতে । মনাক্তা ফল্লগা, ‘ইমৌদি ফরেদনা, পুংফ ফবা ওইরো । মথংদদি চেক্কোন্দা চংলনু ।’

মহাক্তি তুমিন তায় । গীতাসু মনাক্তা চঙশিল্লগা, ‘থাজ ! নঙ ফরো । স্কুল কারে । নঙ য়াওদবা নুংঙাইতে । ওজা হেড মাস্টরনা মিংচল শেল কোকপীনি হায়, কবিমত্তা বারুনু ।’

গীতাগী পাউখুম পীনীংবনি । থাজ, থাজদুঙায় লোছোজুবী অতিয়াগী । মহাক্তী অমুবা মাযহিং নঙে পিরাংনা থনবা মাযথোঙনি । মমাসু তুমিন তুমিন ফিজিনা মীংলুবু তৈথোকই । গীতা, মনে পিরোংনবস্বা খাঙবা ওমদে । পাংশোই লাংজিংগী চেক্কোন্দা থাজমচানা অরাবা কাওবমথে নোমহৌননা চেকহীং লুথোংনবা, মোমোনসু তৌবদো মনেনা শং শং উই ।

খঙহৌদনা খোঞ্জেল তায়, ‘লাইরিক লৈররা ?’ মমাদি চপ য়ুংথ্রে । মনেনা তনহায় হায়বকই, ‘লৈরে লৈরে নুংশা কবিমত্তা থীকনু ।’

মহাক্তী নোকফেং তৌই । উইশিনিখিবা মমীং শুকপাঙ পাঙদে । বাদুনা তুল্লমাল্লে —

থাজমচানা উরে হেকমায় কারবা তরুবী থাজনা নোংপোক থংবা অতিয়াদা ফিঙৌ শেঙুনা তরাল্লা কৌরকপদু, ওসিদি মাগী বারী ইদবা য়াদ্রে । ইমুঙদা চেনশিনথ্রগা চেকহীং পুবগী ফংলকপা পৈশানা লৈজবা অঙৌবা ফীজোল হোংদোকউরে । থাবলনা ঈপোম হৌরগা শুমাং ময়ায়দা থোল্লগা থাজদা মীংতা তৌদুনা সিবু ফজ্রা কেগুম-কেরগা লোংনা পাউহংডি । বোয় কলম পায়দুনা করল্লা শৈহৌসিগে খল্লি । নোংমা অঙনবা নুমিদাংদা নোংচুপ

চীংদোলগী মতোন ওইৰপ্পা নীনি পানবা থাজনা অমুবা অতিয়াদা ঙাছোইৰম্বদু  
পুৰ্ণিং হুনা ফজখি তরক তরক . . . ।

মহাক্সা খল্লি থাজগী অৰোন অথুপ ওইবা নুংশি ব্ৰাৰী কয়া লৈ হায়বদু  
হংলুৰগে হায়না । অতিয়াদা পাইৰিবা লৈচিলবু কৌদুনা তোংখংলি । নোংদোল  
তল্লা পাইখংলে । চেবাংথক্তা ই ইদুনা মালেমদা থাজগী মপাউ খাদরকই ।  
মালেম পুস্বনা থাগৎনরকই, ‘থাজমচা ! নুংশি নুংশিবা ব্ৰাৰী ইদুনা খাদরকউ ।’  
অদুবু মাদি লৈচিলগী দোলাই তোংলগা অদুম চংত্ৰে ।

১৫ / ২ / ৯৭ ইং

## থাজগী মঙালসিদসু

সরকারগী থবক অমা তৌরগা নুংঙাইগদৌরি নি হায়দুনা শিন্ফমগা চানবা গাড়ী খৌবদু হেক তৌশিল্লুই থম্বাল । পার্মনস্ট তাবদি নস্তে । চঙবু চঙবদি মরাইনা তাজনি ঋন্দুনা তৌশিনখিবনি । শুথগী লুপা চানিপাল থকসিনা কৈদৌনি, তাঙলিবা পোৎ মতাঙসিদা । অচৌবনা চানবীনবা ফনা হোৎনৈ, য়মদা মীকুপ'মতা লৈবা ফংদে । নোংমাইজিং ছুটি লৈতে ।

নোংঙালবগা ওফিস কাবা, নুমিদাং হঞ্জিনবা, অঙকপা ওফিসনি । নুংতিগী তৌদা যাদবা থবক কয়া কুটিন নাইনা লৈ । নোংঙালদ্রিঙে নুপীনা চাক্লেন লোয়গনি । পুং তরুক্ষী মমাঙদা সাহেবকীদা যৌগনি । মসিদগী মচা টিম্বুসন থিন্দোক থিঞ্জন — ফৌ তকপা, গ্যাস লৌবা করিগুম্বদা ঈশিং শোঙ্কুম্বু, নালা শেংঙু, টোটিদা তোলু পাল্লগা অবাংবদা ঈশিং থাগৎপা — পোৎ অমা বাংপগী থম্বাল তৎনবা য়াদে ।

মাগীসি উতোং অহোবগী থবক্ৰি । লেপ্পা নাইদবা ঈচেলগুম্ব অমদি কাংখোঙগুম্বা ঙাইহাক লৈতনা উংবগুম্বনি । মশাগী ওইজ ওইথক শুকফং ফংদবা । ওফিস যৌরে কোলিং বেলদা ক্রিং . . . । পিওম্বা তৌগদবা থবক মানা নত্রবদি থাজদে । পিওম্বু মিহ্ন কাংলোনগী মশিং হেনগৎলি, থম্বালনা শুপচিনখিবদা । মাগী কৃষ্টমদা সাহেবনা পংনুংদা নুংঙাইরম্বা য়াই । তলবকী বাদি থা নিপাল শুরে ফংদ্রিবা । করি চাদনবু হিংবনো খঙদে । সাহেবনা পৈশা



কোরবেক কোরবেক হেকত্রবসু পঙচিন্দা চীনবা শাই। ময়ুম-মকৈনা থাদা লামদৌরে।

অচৌবগী পাখোন্দা নন্তনা বাবুনীগীসু কিউদা লৈ। মখোয়গী মরী মতা সেবোং মাইরেল থস্বাল শিংশিংনা খঙদবা লৈতে। হয়েং নত্রগা হংচিং ছুটি লৈরে কোমজরনি খল্লুবা অচীনবা অমা হেজ্ঞা লাকই। মচা নুংশিবদু লরুদুনা পস্বা ফংজদে। করিগুস্বা লৈবাকী বন্দ তৌরে মাগীদি যাওদে, খুদোং থীবা থীদবগী বা খঙদে।

হয়েংদি ওস্তা লাকউ হয়। করস্বা খঙননো জ্ঞান তাবা রাংলি। নুপীনা মঙ্গল আরটিদগী থোংবা চাক নংদে। নুংতিগী মাহৌবগা লাকপা সাহেবনা চার-থরুৱা হংবীজাং নন্তে। মহৌশাগুম গাড়ী তৈথোক নাছোক ধুপ থাদুনা ষ্টার্ট তৌদুনা য়েংঙি, হেক কাখংপগা থৌবা য়ানবা। ফনদি কুইরে। মচানুপী অবেমদা পাউ থাজিনখি। পুং নিপাল তারগা থোরকই হংঙি, ‘কয়াম কুইরে?’

— সার! লাকপদা মঙায়রি।

শাউদবা মানবা পাউখুন্নি। খুমগে যাওনা খুন্নি। সাহেব ইমুঙদা অমুক চঙখি। বাবুনী থোরকঅগা মপামদা থায়। অঙনবা হায়বদো সি ওইরমাল্লে। মপাম যৌরগা মমানা কনামতা লৈতে, বাজারদা অমুক থায়।

কাংক্রম ওল্লবা থস্বাল ফনা থেঙদোকত্রে। যৌরকপগা শাউনা, ‘কদায় চংলুই?’

— সার! ইতৈমগী থবক চংলুবনি।

— করি! মদুনা লুৱা, কয়াম কুইরে ঐনা ওইরিসে ভুট।

থস্বালগী মীছন দং দং হল্লকই। মতম অমদদি কনানসু রাইহে লাকচবা য়াবা নন্তে, মীবু ইকাইবা পীবা ওস্বা মীশক্লি। মসিদা লৈবদগী পুংপঙ পংশিনত্রে। সরকারগী তলবনা নুপীগী সনা তেকথবমথে শাবিগনি হায়থিবা মথস্তা ইকাইরকই। শেলনা স্বাঙ কোয়রে। মীগীনা তলব মথং মথং হাপকৎলক্লি। মাগীনা হৈক্রু মনা। কাক খোংদ্রিঙৈদগী ওইরকপা কনানসু উবীদে।

ওসিদি মশা নুংঙাইতে হায়দুনা থেঙদোকত্রে। মচা অনীমক শাগংইই। ওম ওমদবা চংতবদি য়াদে। নুপীনা তলবকী বা পলহৌই। সাহেবতগী খরদা ওইরবসু লৌরকউ ফংঙগা ককহৌনবা। পুফমসু লৈতে, নুপীনা হায়রিবা পুস্বা

খঙদবা নভে । রা মাঙলগা তোন্ধনি । গাভীদগী থাউ খায়দোকদৌসু মঙোন্দগী কোক হেনবা অঙ্ক লৌরকপা সাহেবনিনা ফল তাগদবা মাদ্দে । অদুবু শত্রংগী পো কাংলোন শীজিন্নদুনা মরীক অমত্তা ওইরবসু লৌদবা যাদে । মান কোকথোং'মা হুবদি যাই । মথা শাবদগী হেন্দোক্লা মৈ ফাওবা হৌরে হায়ব যাই ।

থোঙ্গালদা মঙক থাংগংলম্মী । খৌজেংদা মিছন হনবদুনা, 'কৈদে লৈরুই । শিবু ওল্লিৰো ?'

— সার ! হকচাংসি . . . ওমদবা ।

— হা ! ওমদ্রবদি করিগী লাকইবা ?

ওনখত্তুনা খুন্সকই ।

— ছুটি লৌনিংলবনি, অঙাংসু নাহৌই ।

— অঙাং নাবা তম্মু হায়রো, ছুটি যারোই ।

থম্বাল তুমিন লৈ । মহৌশাদি নুপীনা অচুম্মা খিত্তং হায়জবদা চৈহত্তুন লাকথুবী । ওসি মানা অচুম্মা ওংবদা সাহেবনা লমন খুম্মী ।

কদায়দৈনো ইশুক শুকথরস্বদগী শাউরপ্পা, 'সার ! হকচাং ওমদে হায়জবনি । অঙাং নাবদু ঐগী ইচানিনে ।'

— তানীংদেদা থম্বাল ! ঐ য়েংউ হায়রো ? হীদাক লৈরগা পীজৌ নাব ফবনে ।

— সার ! তলবতু অমুক্তদি খছবীয়ু থা কয়া শুরবগে ?

— মথায় লুপা ফাওবা পায়দ্রবদি শিজত্রোহে ।

মহৌশাগী হায়নবী মিছন অরাংবী লাকই, 'ঐ শিত্রবদি সারগী খোঙ তেঙ্কনিনে । মালেমসিদা সারগী দ্রাইভরসি ঐ নত্তনা লৈরম্মোই . . . ।'

রা ইকন কন্নরকপদা বাবুনী ওশায়দগী তারস্বদগী ফং থোরকই, 'মোই তামোসু অঙাংসিগা হেক মট্টৈ । . . . ইবুংঙো ঈতৈমা পীগে পৈশাদো ।'

বাবুনীগী লাইরাদা ইতে তেথখি অনিমক । থম্বাল লরাই শমদা নাছুরগা গাভীদা ফমথখি । বাবুনী চঙঙুরগা চাম্মা চংপী'মা নমদুনা পী । লৌজরোই হায়বনি । যুমদা তৌহৌরিদুগা লৌনিংদবা শারগা লৌশিল্লি । 'লৌশিল্লনে নঙবো কোমা অমুক হঞ্জিল্লকউ' হায়খিবা বাবুনীগী রাইহেদা নীংথমগী লিল্লা যাওবগুম থম্বাল ইংথখি ।

ওসি থম্বালগী নুংশিনা তীন্নবা মরুপ অমগী লুহোংবনি । ছুটিনি । অমুক ওইহাফু থবক অমা চংলুসি হায়না সাহেবকীদা লাকই । নোংমখক ছুটি ফংবদা

হরাওই। অদুবু মকুপ মতা তৌরিঙৈদা পুংদি তরা তাখিদৌরে। ওফিস ফাওদি খীল্লম্মু হায়না গাড়ী চিদেকপীসু হাপকৎলি।

যৌরগসু পাক হেক খাদৌরঙে। থবক মনম মনম হায়জীল্লকই। ফনা য়াঙনা হোৎনৈ। নুমিং মৈধান যৌত্রে। চৎনিংবনা মথোঙ থাংগৎ লৈরবা মতমসিদমুক সাহেবনা থোরক্লগা হায়রকই, ‘থম্বাল ! থৌবাল ফাওদং মীটিং চৎপা তারিএ।’

হন্দকমুক্তি থম্বাল খুৎদাং থাংগতুনা, ‘সার ! মতমসিবু . . . ?’

— ঐ খঙঙিনে, ফৎ লাক্কদবনি। নঙবু শঙ্গ কয়াম লৈরগে ওসি নোংমখক লূহোংবা লৈবদা নটৈ থাঙ্গতুনা চৎনিংঙিদুবো ?

উপায় লৈতে মকোক নান্দুনা খাঙঙি।

আ থৌবালদা ওাইথে ওাইরগা সাহেব ইরেম লেল্লা থোরকই। হায়রকই —

— থেঙত্ৰবনিনা নুমিদাং ফৎ লাওনা যৌকুবোনে থম্বাল।

— হোয় ! মোরে যৌসি ডিমাপুব চৎসি ইযাদা য়াই।

— নঙ শাউরমাল্লে।

— শাউজদে সার ! সারগী ছুটি খৃপীসি থাংগৎচবগী রানি। থবক মতাসিগা হৈক্ৰু মনাগী তলবনগা বিক্লা ওনবগা থম্বালগী লৈনা তেকপু তেকপৎলি।

— প্রমানবু য়াল্লা হৈরিনে। নঙ জজ ওইহৌদবসি পাম্মুইহে শৈত্য !

করেম্মবোই গাড়ী কাখৎলি সাহেব। থম্বাল শমজি খায়না থৌগৎলকই। মল্লি মল্লি তৌরে ওফিস্তা জিব অমতা লৈরমদ্রে। লৈরি হায়বু মপু নীংবা সাইকল চিদেকপীদা মঙাইরে। রা-লান ওংদে সাইকল হাপকৎলি।

সাহেবকীদগী থোরকপদা লম্বীদ খল্লি — থবক তোকপা তোক্তবা, তলব মাঙবা মাঙদবা। মখল কয়গী চাং অরাম অয়াং, খল্ল খল্লগা কোইজোম্বা ওক্লে। ইখঙ খঙহৌদনা থম্বাল খঙপ্রেক খংঙি ‘বাঙ . . .’ সাইকল থৌবা য়ারঙে। কুমথরগা য়েংঙি, ‘চন্দানগী মচা নঙ কো ! লাক্কনা লংশেকখিবু।’

তপ্পা তপ্পা লাকই, লম্বী মথক্ত তাবা মমিবু উরগা মমায় নোনখৎলি। উরে, থাজগী হেকমায় কারক্লিবা মায়থোঙসে ! অমুক লুকথত্রে। থাজগী মঙালসিদসু থম্বালগী লৈনা তপ্পা তপ্পা খুইথরকই।

## ষ্টোন ক্রশর অমদি ইবেমহল

গদাক গদাক নুঙ চাবা হিংচাবসিনা নুংশাগী মৈশা মরক্তা শায়রি লাউ  
থোংনা । শিন্মী নুপীমক্তনি । মকোক মউ কুপশিল্লি । ওকই কৌবা লৈতবা  
হিংচাবগী মথয়াং অরাওবা তল্লা লংশিল্লি । অরাওবা মথয়াং মপান্দনি, শক  
খঙবদা বারবী স্বাংচেং লাক্লিবীসি ইবেমহলনি । মাদা নন্তে মচে মন্দোন মমান্বী  
কয়াসুনি । পরেং লেংলগা মথং মথং নুঙশিং লাইন্ । ফনা কল্লা লংথবনি  
বারগতা তোকই । পোথাবসু হেজা যাদে, মতম নাইরিবনি । ‘চন্দালসি ওছোক্রা  
লাওত্রবা’ইদুনি’ ইবেমহলগী শাউনিংবা নুমিংসু লৈরি । কনাদা শাউনিংঙিবা  
শাউফম খঙদে । কোক হেক লংশিনবু, লংশিল্লি অদুম শায় । কনত্রবা ময়ানি  
ওথাক কনবা । ইবেমহল অমদি স্বায় ময়াম মানা থাকইবনি । মানা ওমদ্রগা  
কমদৌবা মদুসু মশ্মী । অয়ুন্ধী পুং মাপল নংনবা থুংনরগনি, মমাঙ লৌবুকসি  
ফাওদুনা খাউ মচা অমদা অমনবা ফি হাপ্তুনা পুরক্কনি ।

কালেনগী ওমচাক চাকপা মরকসিদা নুপা ফুরিং’মা লীংশিল্লি । মকোক  
মউ য়োমশিনবমথৈ ক্রশরগী মথয়াং মনাক্তা হমাং ঙাল্লি । পুংলূপ লুপ্তে ।  
কালেনগী লৈবাক্কেগুম মথৌনা ফরি । লমহাংদনি, ইম্ফাল ডিমাপুরগী নোংচুপ  
থংবা নাকল ফৈদিঙ্গা অদুরায়দা ।

অমুবা থেক কোয়বা কোয়লাস মথক্তা ককচেং কোকচাউবীগুম চাউর  
চাউরবা টাটা, বসনা মরি মরি অকা অকুম পংচেন্দা চেল্লি । থওইরুদে । মথোয়

খুদিংগী অরা নুংঙাই বারী কয়া কয়ানি । শুনিংদুনা শুবদি নন্তে, চৈনা য়ৈবনি । ইবেমহলগীসু বারী লৈ । মাগী মাগী বারী শিংবুনগা মরী লৈননা লাকপা ঙাক্রি । কমা কমা হুঁহু, অচৌবা নুঙবু কুপশিপ কুপা শায়রগা নাকল অমদা ওথোকখি । কোকখুস্বীশিংনমুক মপৈ মপৈ চাংঙা মচা মচা শাগৎলি । অদুগা ইনাক কৈরাক খুনবশিংগী য়মদা য়ৌখি । মরায়বক ফখি । ফজবা ফুরা দলাল ওইখি । ইবেমহলগী তনৌরবী খজায়দগী তাখিবা হুমাংসু য়াওখি । নোংফাদোক ইবেমহলনা ইম্ফাল কাবদা হরাওখি । খট্জ, নুঙকুপ চেকুপা ইতিহাসকী লৈমায়দা মিংচৎ উরোং ওইহৌদৌরি । ইবেমহলগীনা অসুম হীকথরক্লি । কনানা খঙবা মহাক্সীসু মতম লৈরি, খ্বাক খ্বেনম্নি ।

পুং তরানিথৌই তাফাভ্রিঙৈদা ক্রশরগী মোহোরি পাখঙনা হৌনা টেপ রেকোর্দর থাগৎলকই । ঙাইহাক পোথাবদা নুংশাগী মৈশা তাহ্লোকখিনবনি । হিংচাবগী চরম মেত্তুনা তুমিন লৈত্রে । মইহ মইহ কোকয়েৎ ফিয়েৎ লৌথোক্তুনা ক্রাটরদা উক্লম লাংবা চঙনরকই । মানা মানা পামজবা মওঙদা তুবা য়াও ঙাব য়াও তৌই । ইবেমহল কোকয়েৎনা হুমাই ওইদুনা ঙ্গৈশগী রস চুপ্লি । হিন্দিনি, অর্থদি খঙদে রস লৌবদি হৈ । মাদা নন্তে অতৈসুনি । হিন্দীগী মহাও য়াওদ্রবা কাস্দা মৈতৈলোন দিমাস্দ তৌই । অপাস্দদা পাঙথোকপা মোহোরিনি থাগৎলকই, ‘মপোক লাংওন খুদিংদা . . . ।’

ইবেমহলগী থম্মোইদা থুক লাউখি । অহাংবা লৌবুক্ষী মালংনা ওমচারুববু ইংহনবদগী হেম্দ্দাক্লা অদুঙৈগী বারী কয়া মখি ফোংবা হৌরকই । মহৌশাগী ঙ্গৈশংনা হরাও নুংঙাইবা অমদি শাউবীং শাউবীং লাওবা থৌদোক কয়া পীরকই । মপোক লাংওনসিনা নীংখায়রবা থম্মোইগী মচেৎ কয়া অমুক শাগৎপা ওমগনি থাজদ্রে । মহাক্সী পুন্সিসি অকায় অতোয়মত্তা ঙায়রবা নুজায়দুগা পাংখক ওইরে । মীগী থম্মোইবু কায়হনবা নত্রগা শুমহৎপা ঙ্গৈশগী শুরনা থৌনা লৈনা চোংথোরকই ।

অসুন্মনি । পুং মরিমখায় তারে হিংচাবা তুমিন কুনত্রে । ময়াম প্লুমক নাকলদা চেল্লিবা খোং মরিল অমদা মখোঙ মখুং হামদোকই । ইবেমহল ফি হোংদোকপগা লোয়দ্রি । খাউ মনুংদগী শমচেৎ, মিংশেল, পাউদর, লিপাষ্টিক্টিংবা মখল শুনা পুথোরকই । কোজমেটিজকী মায় চন্দবা কোয়রক কোয়বা কাস্জোয় মচাগী পাউদরগা মিংশেলগা পুনবদু থাজৎলি । অমোনবা

পফ্‌না পাউদরদা গিৎ গিৎ নল্লগা মমায়দা শৎ শৎ নালশীল্লি । লিপটিঙ্ক শঃ চিংড়ি । পীশুমদা, মীৎপান্দা পেনশিন মানবনা জৎ জৎ খোৎচিল্লি । মাব্‌ ওশায়দগী তুমিন য়েংজরস্বা মোহোরি পাখঙনা তুম্বক তুম্বক হায়রকই, ‘ইতৈম ইবেমহলসি কেথোরল্লদি ফট্‌জনে, লৈশারিঙৈদা মী ওউনরমগনিবু ।’

মদু তাবদা মীয়ায় চনবী নুপী অমনা ময়াম মরজ্জগী, ‘নঙদি পাখঙ ওইব খেঙহৌইদো ইবুংঙো ! অদুবু ময়েংশিল্লি । . . . নত্রদো ইবেমহল ।’

ময়াম রা নোকই । ইবেমহলদি যাওদে । মোমোনরগা মিংশেলদা মায় শেম্মী । মোহোরি ইকাইরি । ময়াম লাংনরিঙৈ তাঞ্জা লৌদুনা ইবেমহলস্‌ মিংশেল রাংমা লান্না মোহোরিদা মরৌ লৈবা মীৎচিনা খোয়দারুই । মোহোরিস্‌ তথক তথকই । ইবেমহলবু অততায় ওইনা থাগৎলকপা, হোয় মহৌশাগ হায়রুরবদি মনুংশি । লৈমল চল্লৈ মাদি । অদুম ওইরবসু ময়েক মাঙদ্রি কল্লকপগী ঈথক ঈপোম হৌরি । ফিব্বা মফমসিদা য়োরকখিবনি । করিসু তৌনিংপোনভে পান্মী নুংঙাইবা – ।

হাপ্তা ফারে, তলব লুপা চনিমরিফুনি । য়াট্‌জ্‌’মা তোঙান্না চেজেৎ লুমান্দা কিশিল্লৈ, তুঙশিল্লবনি । য়াট্‌জ্‌ কয়ারক তুঙশিল্লগা সনা শাদৌরি । মনাদা অশেংবা নল্লা ফংদ্রে । মনানা হৈমাং শাবগুম্বনি রাশি হাপ্লিবা ইবেমহলগীসি । কনানসু লৌখিদৌবা লৈতে, মনীংনি । উইলনি, উইল যাওদনা পাঙথোকপা ওমদে । লৌবুক ময়ায় শমদুনা লৌরিগী মথেক মথেকপা লস্বীদা মখুঙ্গং তান্না রাখলগী নোংলৈগা লোয়ননা লাকই । মচা নুপী’মা নুপা’মা ঈংলিস স্কুলদা থায় । চাউরগা মট্‌ই চানবা । আশানি, আশাদা তাওবা মীওইবনি । নুমিদাংরাইরমগী কোরি মচু শঙলবা অতিয়াগী মশক্‌রি । লিরিবা মালংনা কোয়চেন চেনবা মতল্লি ।

– হায় ! ইবেমহল কৈদৌরগে আ তান্না শোখহৌরিদুবো ?

মাঙদগী লাউরকখি । প্রপ প্রপ চৎখৎখি ।

মোহোরি পাখঙনা লৈরাংগী লৈনম ফাওরিবা লৈগী লৈহি মাঙদ্রিবা ইবেমহলবু য়েংবা খক তোক্তে । খঙঙি মাসু । নোংমা থরুবা ঈশিং শোকপা চৎপদা খোং তল্লা বালটিন পায়রগা ইল্লরকখি । খোংগী তৎলি তৎলি চেনবা ঈচেলদা মমায় মমীং হাইফেং থাদোক্‌লিঙৈ, ‘ইতৈমগী পুন্দুনা ওকওই হায়দুনা লাকইনি . . . ।’

নোকফেং তৌরগা লৈবাকী পুনবু মঙক পায়রগা লুতক তৌবা ঈশিংদা নমশিনখি ইবেমহল । লোয়ননা ফাগি ওইনা কৌখিবা শিনফমগী ওইবা মিং পল্লগা, ‘মোহোরি ! নঙ হয়েং যুকা থকঅগা নুপী ফুনুকা, ঐদি য়ারোইদৌনি ।’

— ইতৈমা ! শুংফু ফুরোই লুনা তৌবীনি . . . ।

অচিকপা তাঞ্জাদদি মরোল মরি শুনা থোকুরকই । নহাল মঐখদি য়েংনরগতা তোকপনি ।

— মোল্লি মোল্লি ফুদৌবা মাল্লিবু ।

— শৈত্য ! লৈবু লৈত্রিনে । অমত্তা য়েংবীরকউ ইতৈমদৌনা ফজবা ।

— ঐ ওইনা কোক লৈথোক্লগা লোয়রেননা — ।

পুলপা নোকমীলৈ । করি খল্লবনো ইবেমহল মকোক্তা পুন থোংগৎলগা কাখি । মোহোরি তুং ইন্নখি ।

নাংমা জিপ অমা খৌজিল্লকই । কোট লীংপা নীপা অনীখক কুমথরগা মোহোরিদা ইবেমহল হংঙি । মোহোরিনা চরাংনবা ক্রশরগী মনাক তান্না চংত্রগা ইবেমহলদা ঈঙ্গিংনা খঙহল্লি । ইবেমহল মমায় লৈথোকউরগা অমুক হঞ্জিনখি । মাগী খৌশাদবা মতৌদা নীপা অনীদু চঙশিল্লগা মাবু লাকপা ঙাইরি । নুপী ময়াম মথং মথং নুঙ লান্নবা লেপ্পি । ময়ান্না খুং থারবনিনা ইবেমহলসু লেপপ্ত্রে মোহোরি ঈঙ্গিন মুখৎলে । উন রাইমুক চিকই । ইবেমহলদি নুঙনা হজুনা শাবা মুর্তিগুম অরাংবদা লেপ্পি । ময়ান্না কুমথরকউ হায়বনি মনানা তাবিদে ।

নীপা অমনা খৌল্লৈ খোলদা নুংশিবা মওঙদা হায়রকই, ‘ইবেমহল ! চংনবা তৌসি থেঙখিনি । অঙাংশিংদো নঙ য়াওদ্রবদি য়াহৌদে ।’

খঙশাউ শাউরকই, করিমত্তা খুল্লরোই খল্লস্বনি, ‘অঙাংকা পুবা য়ারোই । কৈদৌবা লাকইনো, চংসি হায়রগা হেজু চংকদরো । ঐসু মীনি, ইকাই খঙদবা তৌনু, চগং চগং ।’

চিকপা হেল্লকখি, নীপাদো মরালদি লৈরমাল্লে । চীহুত্তা খুন্না ওমদে ।

ঙাইহাকী মতুংদা মীয়ায় চনবী অমনা থেমজিল্লকই, ‘শাউনু ইবেমহল । ইবুংঙোনা হায়রিবসি চুন্মী । নঙ নুপীনি অঙাং মাঙনি । কায়নবা য়ারোই ।’

মহাক পেদ্দবা কয়া মথি ফোংবা হৌরকই । মপি ঈরা চেল্লগা, ‘শুকঙম হেক ওম্মোই । নিশা চা-থকঅগা ওন্মী মতাগুম অদুক ওংপা . . . । হিংচাবসিগা লৈমিল্লগদৌ শরুক শিজখিগে ।’

— হায়হৈদেন নঙবো । মসিবু ঙাউররা কৈনো ?

মীয়ায় চনবী নুপীদুগী রাইহেনি ।

ইবেমহল মীংলুদগী পিরাং মরিক খরা থাদবা হৌরকই । শিপ্রে হায়ন খল্লাবা মীশক অমুক নৌহৌনা মনাক্তা লেপ্লরবা শাউনিংবা অমদি নীংঙমদব অনী পূন্না থোঙ্কুম্মী । মহাকথক্কীদমত্তা অরা চৈথেং কয়া নংদুনা হৈন তুংইঞ্জকবনি । নুংশি নুংশি নুংশিদবা শানা মরাশক্কী থাদোকখিবা তত্রা ? অশুঃ খল্লুরগা নুঙগুম্মা কনবা হৌরকই ।

মশা হমাং অনম্মী কানা লৈয়েং ফাইনা, ‘মোহোরি লাকও ! ঈঞ্জিঃ ঙংলরো, থবক শিৎনবনি । ওইদা পাদবসিগী বা নাদা হাঙ্গুনু । কদায় ইচেম্মা সনাতোম্মী লানখংলকও ।’

— ইবেমহল . . . ।

মীরজুগী চৈরকই ।

— ঐ ঙুম্মাই । চংপা শুকঙম ঙুম্মাই । জুগোং রাযোং চাদবা নীপাসিদ মালেমগী কদায়দা লৈরমগদগে ? নখোয়নদি খঙদ্রিবা । মী নঙে শানি শা ।

— চীহ্রীবী ! নচীন নরৈদু কেনগনিনে । অদুবু রানেনা ঙাংবা হৌনত্রা : ইবুংঙো অমসু যাওরি মমায় বিত্তসু য়েংউ ।

স্বায়গী অহল ওইবী নুপী অমনা চৈহংলি ।

— ঐদিনে ঙুম্মরোই হায়রদি ঙুম্মরোই ।

ফ্রিং ফ্রিং হেক চোংঙি । কায়নথংদা লাকমিল্লাবা নীপাদুনা, ‘শাউগন ইবেমহল । মহাক জ্ঞান তারবনি । মরমদুনা ঐ যাওরকইবসিনি । লম পঙহে হেনবা যারোই । ঐখোয় স্বায় ময়াম লৈরি ।’

খোঞ্জেল নৌরপ তৌনা, ‘তাদহোয়দি মীনা সন-মান তৌবা মীশক্কি . . ।’ বা লোয়শিনবিদ্রে ।

— ইমা নাবা ফনা কুইরে । নঙবু উনিংই হায়হৌই । ঐসে মান থারকপনি । মহাক পেদ্রে . . . ।

শম্মা রাইহেনা খঙহল্লি । হীকথরক্রে থুম্মাই । তয়াঙ তশোয়রে । মণি ঈরা অমুক চেল্পক্রে, চদুম চদুম তারকএ । মনেম্মা লুনা খনখি । মণি অমা লাকএ চাউথোকচখি । মাসু নুংশি ।



মোহোরি নুংঙাইতে । উগদৌবা মান্দ্রে, পেমা য়েংজৈ । অমনা খরা থেমজিল্লকই অমনা খরা হায়জিল্লক মহাকী মীচঙ লৈতে । চংপদা মতারে । অনৌবা মপোক অমা পোকে ।

মোহোরিনা চংলমদাইদা অশুমল চনীনিফু থোকপনি ফরক তাবা তরাগা য়াঙ্খৈ পী । মখুং পাক লাহ্চারক্তে, নীংঙমদে চংচনিংদবনি । চিংনা অমুক্তং য়েংনৈ । মোহোরি পাখঙ হিংচাবগী মনাক্তা চংখি । ইবেমহল জিপ মনুং চঙনবা হোংনরি । হিংচাবা লাউ খোংবা হৌথ্রে লান্নবা মবুক তেংথাদুনা । খঙহৌদে ইবেমহল চংখি । অমুক লাক্কনি খঙদে । মসিবু তংলবা লংলা শল্লিত্রা, নীংঙমহৌদে হায়দৌরিত্রা ? ক্রশরগী মখয়াং মনাক্তা মোহোরিনা মছং শীন্দুনা তপ্পা তপ্পা নুঙ লংথে হায়রেগী অমুবা লম্বী মখক্তা খোঙজেন য়াংনা চংখিবা য়েংহৌরদুনা ।

১২ / ২ / ৯৮ ইং ।

## দ্রবী

দ্রবীদু গুশায়মথৈ কদায় লৈরুবনো খঙদে, তোম্ববু লাক্কবদি হেত্তা চেছোরকই। মথোঙ শেক্কি শেক্কি মনাক্তা চঙশিল্লকই। পাখৎনা হংঙি, ‘কনানা তৌই দ্রবীসে ?’

কনাসু খুন্নক্তে। মপা মমাদা হংজবনি। মপানা মমীং খারপ য়েংঙি। তোম্বা পেরি পেরি তৌরে। ভাব তারে। মরৈ হা-হা তল্লগা চৈনা খাঙবগী মথোঙ নাস্মা থাগত্তুনা তোম্বদা মুন্না য়েংখৎলকই দ্রবী। নহালমথৈদি চেনশীল্লকপনি। শুমাঙ মতোনগী উরুম লাংবদা কোল্লগা পুথোকথি। য়েংবী, ঈদি খজিক্তং থোকই পোমদি ফনা চাউনা পোমখৎলি। ইঙ্কোলাদগী তেরা পাইবী মনা খরা শুরু শুরু নৈরগা থোমদুনা ফিজ়েৎনা কিশিনবী। ফদৌইরা ফরৌইদৌইরা খঙদে। মঙকশমদা নানবী, হায়, ‘করিগী লম হেল্লি, হয়েংমথৈ হেনগনু। ঐথোয় বাবাসে শাখীবনি।’ দ্রবী নারম্বা নুংঙাইতে।

— লৈরম্মু, চাক চারুথিগে, নঙগীসু . . .।

দ্রবীগী মরালদি নত্তে। তোম্বগী মপানা মীগীদা শীং খায়রুই। থেঙনা চেঙ বাল্লক্কগা মথোয় তরেংকী থোংবনি। তোম্বা চরা হেল্লগা স্কুল কারুবনি। মপানা চাবা হৌগৎলকপদা থোঙজিন মনাক্তা লেপ্পুই। পীজবগী মহত্তা, ‘ঐথোয় ফাও চনীংঙাই লৈত্রসিদা বদমাস’ হায়না ফুঙ্গাগী চেগপ লংখিবনি। নামনখিবনা ‘ওয়েং’ হায়রগা পাইথোকথি। হায়বা ওমদবা জিবগা ওইরে মশিং খঙদনা

পীজদ্রপোৎনি । তোম্বনা খাই খাইদুনা পীজবদি মবুক থনপোৎনন্তে । মপানা মসিগীদমক চৈ-থাংঙি, কোকশিনা হংপী । দ্রবীসু চামন্দদনা মখাং চেংত্রিক চেংশিল্লে । খোংবফাওবা ওমদ্রে । নাবগী চৈনাগা লাম্বগা পাবনে উরুমদা চপ তিংথোকখি । লৈবগী কান্নদে হয়না নোংমতা ওংদনা তোক্তে তোম মপানা । করিবু কান্নরি লাইরবগী য়ুমদা লৈদুনা । লোইদ্রিঙৈ মতমদদি মপানা পম্বগা নুংশিনা পুরকই । তোম্বগীদি তশেংনা মমান্নবনি । চাবা থকপা চংপা কোয়বা মরাপ্পি । চাক খরা খাইরগা থল্লরে । লাম্বনবনা ফুক হৌগৎপদা অনাবনা ব্রেক খঙফা ফায় । মমীং মনা ইচোং চোৎনা চোপ চোপ চায় । হৌরকপগা অদুম লোয়থোকত্রে । মঙক থাংগৎলকপদা মাঙ্গোলদা তোম মপা মুন্না য়েংলম্বা দ্রবী শেক্লি শেক্লি মরুমদা চেনশিনখি ।

— ওক্তুবো ! তোকও তোকও হোরেন চারসিকো ।

নুমিদাং থোংনি থোংঙোই খঙদ্রি । একাদশী বর্তনা মশিং তোয়রবা ইমুঙনি । ইনখৎলকপা মতমগা ওইরে চাবগী পেনবা নাইদে । মপানা নুংতিগী চৈ, চাবতমক তিংঙি হয়না ।

তোম মপাসু নুংশি । অরুম অয়াং চাং তম্বদা মচানা হেল্লি । মসিনা দ্রবী চৈবগী মরমনি । শা-মক ওইজরবসু চাবদি মীণ্ডম্বা চায় । লৈতবনিনা শাউনীংলকই । হু পীজরগা হাতোকঅসিরা য়ৌই ।

খীনা তোই কদায় চংলুনি । শানি মীনা লুনা তৌদবা মফমদদি খক নক্কুদে । খঙদে দ্রবীগী মপোক । য়োছোকত্রসি তন্তুনা হায়রিবনি তোম্বনা য়াদে ।

ঙসিদি তশেংনা শাউত্রে তোম মপানা তোম্বা । নুমিদাং চাক মরুমতা পীজদনা ইমুঙ চঙহদ্রে । দ্রবীগা মখা থংবগী হৈনৌ মখোঙদা লৈ । নীংথম থাগা ওইবগা মপা কিবগা চাক লাম্বগা মপি ঈরা চেলে । মমানদি কৌশিল্লি । চঙদি ইচঙ চঙলক্তে । তোম্ববু চঙখিনবা অমুক কুন অমুক লেপ কোয়চং'মুক চং তোই দ্রবীদো । মমানা ওংবা ফৈজুপ মনুংদা মপানা তায় । নুংঙাইত্রে, দ্রবী পুরকঅমদ্রবদি মসি থোকলল্লোই ।

অতিয়াগী লৈবাক্তা থরান লিশিং লিশিং শাংলি । নোংথৌ তুরেলদা থরান্মীচাক মটৈ মটৈ চেল্লি । তোম্বগী পিরাংদা ব্রাকচিংগী উনখা য়ৈরি । ফমুঙদা লৈবা মপানা মমাদা কৌশিল্লি হয় । য়াদ্রে ।

‘হায় ! প্রপ প্রপ চঙঙকউ ননম তট্টিউদা’ । কিব’মা যাওহন্দবদি যারোই  
খন্দুনা মপানা কোই । হন্দকমুক কৌরকঅদি চঙগে খল্লি । তন্না কৌরকই, ‘লাকউ  
হায়রদি কোক লাকউদনা ।’

চঙগে । দ্রবী য়েংহৌই ।

মমানা, ‘চাক চাথোকঅরো, দ্রবীগীদি ঐ পীজরুরগে ?’ দ্রবী তঙক  
তঙকহৌই । পীজগদৌরিত্তা পীজরোইদৌরিত্তা খঙদে । ইংলবা উনগী লীক্লানা  
হৈনৌ মথজ্জগী বীকথরকই ।

— দ্রবী, লা . . . লা . . . লা . . . ।

লংত্রিকপা মমীৎকা পাক চেনশিল্লজ্জে । হন্দকমুক্তি মমৈ থেঙ্কতুনা  
চেনশিল্লকই । মীৎনা কৃপ্পদা লোয়থোকখি ।

— . . . দ্রবী, হয়েং থন্না চারসিকো ।

তোম মমানা হন্না হাপ্পগী পাঙ্গল লৈত্রে ।

অঙনবা অয়ুজ্জা অরাংগী তা খন্না শাউনা লাকই ।

— থোরকউ ইবো ! ঐনা কয়ারক হায়দ্রো হুই ফাজিল্লু, অঙাংনা ঙানু  
খরা লোই হুইগী তারেনে । ওসিদি নঙ খঙগনি . . . ।

— কৈনো খুরা ! ধর্ম্ম থাদোকপীরত্রো শা-ঙা লোয়খৎলকইবো ?

— ইং শিগেরা ? নথীবোংফাও চানীংঙাই লৈত্রগা হুই . . . ।

— ফজ্জনা খাজিল্লগা লোয়বীয়ু ।

— আই ! নহাল্খৈ নত্রেনা, হৈ গধা ।

— ঐনা হাৎলুচো চারুচো থাদোকখিদি নঙেনা ।

— চেঙশায়বম কায়গেরা । হুই ঙাউরদি হুইবু থীবা মহৌশানি । ফৈ  
ঈতীক খঙহনগে ।

মীরা মৈশা তারে । দ্রবী য়োনবা তারে লুপা চাম্মা বোইনা লৌহৌই,  
হয়েংনি । নুমিদিং মবুক পেবম্খৈ পীজরে । ওসিনা পুন্সিদা অহানবা পুক  
থনবনি । তোহ্না শামিন খরদি ফংঙি । দ্রবী পুনশিন্দুনা থম্মী ।

অথেঙবা অহীংদা তোহ্না দ্রবী কোন্দুনা কপ্পি ।

— দ্রবী ! নঙ করিগী লম হেল্লিনো ? ঐনা হায়দ্রো, হয়েং তলব চারগা  
পেনবম্খৈ পীজগে হায়না ।

তুমিরা তায় । তোমরা হমা হমা কোল্লি । করিগীনো খঙদে মপি পংশিন্দা শিঁছে । দ্রবীসু কল্লি । অরান্নদা মমান্নবনা খোংবা তায় । মাদি শুকখোং খোংদে । হমা হমা কৌরকখি মমান্নবশিংনা । তাদে । তোম মপাসু নুংঙাইতে, মচানা লুনা তৌজবনি । করিসু খঙদবা শাদা থীনা তৌবীয়ে । মসিদগী হেন্দোক্তুনা য়োছোকথ্রে । হয়েং লৌবা লাকঅনি । ওসি চরা হেল্লমগদবা মানা কনবীরে । নোংমতা মনাক নকচবা নন্তে কিবনা । শাউখিবনি মাবু হেক উবগা । হয়েং মচাগা শেংনা খায়নবা মীকু প্পি । তোম্বা য়ান্না নুংঙাইহৌরোই ।

নোংঙাল্লে । পুং তারে । হায়নখিবা নহা মরিমক লাকই । মোমোন তৌই দ্রবীনা লেঙদনা লৈরম্বা । পুরকপা বোরা অথুন্না দক খাদরকই মচীন পায়হৌরগা ।

‘তাদা ! বোরাসিদা হেজা অদুম হৌইজিনবীরকউ . . . ।’ মরুম মরুম তৌনৈ । অরাংপা শেল হট্টৈ । চাহমদা ওইরমাল্লে । তোম্বা মাদোলদগী লাউরকই, ‘য়োনবা য়ারোই ।’

মপাগী থস্মোইদা শাফু অমা গীরকই । অদুবু নুঙগুন্না কনশিল্লি । নহাশিংদুনা বোরা মচীন লাউনা ফাক্তোকই । তোম্বা চেনশিল্লক্তুনা, ‘য়োরোই দ্রবী য়োনবা য়ারোই ।’

— হৈস ! নঙ থাক্কেরা । আদা মবুক থল্লদোয়নি ।

— য়ারোই, ঐ খঙঙি ।

পুল্লিবা য়োহ্লিং মুল্লি ।

— মসি অঙাংসি লম হেনবা শারদনা ।

খুংবাক অচৌবনা থাজিল্লি, তন্দন পাই ।

নহা অমনা, ‘ঐখোয়গীদা লুনা তৌবীদোয়নি ।’

দ্রবী তঙক তঙক তোম্ববু য়েংঙি, মরৈ হা হা তম্বী । মহাক্তি তাইবঙ মীরোল থোক্তবনা তোম্বদা হায়জবা ওমদে । ওসিদি চৈরাক ফংগদৌরি । লোয়না খঙঙি তৌরিবদু ।

তোম্বগী মতৌ নুংঙাইত্রবসু নহাশিংদি পুনিংবগী ঈখৌ লাংলি । তঙক তঙক্কে । তোম মপানা বোরা লাউনা হাংদোকহল্লি । থস্মোই পেথরুবা কান্নদে থল্লকই । নত্রবদি শেল হনবা তায় ।

মখয়াং লাউবা বোরা মনুং তম্মা চিংশিল্লি ইনশিল্লি । দ্রবী পাক যাদে ।  
 মপি ঈরা চেন্দুনা তোম মপাদা য়েংখংলকই । তোম্বদা অমুক য়েংঙি । মপি  
 চদুম চদুম তারকই । তোম্বা হিক হিক কপ্লকই । কুইদ্রে হায়নরুবা তৌদনা  
 য়োংল্লিংগা লোয়ননা তপ্পা তপ্পা চঙস্ত্রে । মসিদগী তোম্বগী অহীক্লুবা  
 খোঞ্জেলতমক তায়, অমম্বা তাইবঙপান মনুংদা দ্রবী ।

২৭ / ৯ / ৯৮ ইং ।

## ফজবা মিং

‘প্রহ্লাদ’ বাৰ্ত্তোন পারগা নোকনিংবমা যাওনা নোকথি। ইতৌদা নুপীনা,  
‘করি যাওরবগে . . . ?’

— ফজবা মিং অমা যাওবা ! মরুপ প্রফুল্লোকুমারগীনি। হন্দকীসিদি নীপা  
ওইরমাল্লে। কদায়দগী থীরুদুনা ফংলকইবা মিং ? মথকী অনীদুনা মেনাঙ্গি,  
মেনকা। মমাগীনা মেমচা। মসিমদি ফরক তাই।

— ঐখোয়গীনা চিংঙুঙম্বা, লিছোইঙম্বী, যাইফবী চোংলম অমত্তা চাদবা।

— অদুগীবুদি ফরে, মমাদুদংগা প্রিয়ারি কৌরমদুনা প্রিয়াদশনী, প্রিমিল্লা,  
প্রেমনার্থকা কৌরম্বদি স্না ফুদোংলমগদবা।

— নাইতৈ হুত্তবা।

— মচা নীপা অতাঙবগীনি চাউম্বদু ঙানা হৈথরনি নঙ ওইনা চংলোনে।

— চংলোদা ! বাৰ্ত্তোন্দা যাওদনা।

— মসি শোনো চুইনে।

নোংমা ঐসু খনবা যাবা খল্লাবা মতুংদা তুমিমা হায়, ‘. . . হন্দকীসিদি  
ফজবা মিং অনী লৈরে . . . ।’

শাউরকথি, ‘ঐ অনী করিসু পোক্লিংদে।’

— মসি লৌশিনবা হৈতেনহে। ফজবা মিংনিদা . . . ।

নোকফেংপুদি তৌই, প্রপ প্রপ তকশিল্লকপদুদি তৌদে।

## লোংথ্রাই অমগী পাং

অহীংগী য়ুথক অরোয়বা মমৈরায় মচিন মৌপ্বা অনী তুংদা-মাঙদা লোংথ্রাই অমগা তফি তফি চেল্লী চিংয়াগী লাইফম ওইনা তৌবা পাং মচা তম্বা । মখোয়না চেল্লীবগী মরমদি খুনগী নুপীশিংনা হানখিদিনবনি । ষনলম ওইবনা কোংকুং কোরাং মশিং লাংঙমদে । অদুবু অশোয়বা অমত্তা যাওদনা কান কান্দুনা চেনখি । পাং যৌবগা মথরায় নুংঙাইরে । কনাসু কুম্মরকুমদি । মচেগী মফি ফনেক অমদি তুঙ্গোল শেমজিল শাজিল্লি । মৌপ্বাদি তয়ারিদা লৈরে, লোংথ্রাই মরি পায়রগা । মচেসু মীং কুপ্তে হুপ্পা হুপ্পৌ হৌবা অথেনবা মফমদা ফন চোংথখি । অহীংদা মশা তেকখৎলম্বা হুপ্পা হুপ্পৌ মতোন শিং-শিং পাকথখি । লাইবক ফবা হায়বদুনি মচঙ চাবা শেন্দ্রাংগুম ইরাংঙা অমদি হুৰুলাউবী মচা মশু ভৌরোক ভৌনা লক্ককপদা মমায় মমায় ওনশিন্ননা হরাও মীংয়েং য়েংনৈ, মল্লিবদা । মচেগী মখুংনা খো-খো খোংচিন তুঙ্গোলদা শং শং হুহুখি । চবুল চবুল লকপসু যাওই । উরু উরু মচেনা কমা নমশিল্লি । লেঁম্নেশিং অমত্তা নাছোকপা ওমদে । অটৌবা মচা থাদোক্তে । লকপু লকঅবা লেম্বা থাদে ।

ঙাইহাক লৈরগা নুপী অনী'মসু কুম্মকই । মথং মথং জুঁরা জুঁরা । নুপী অমনা অশুৰাইদগী হংলকই, 'নখোয় নচিন নৌপ্বাবু কয়াম ফারগে ?'

— ফাদ্রিদা ইনে ।